

सड़क परिवहन एवं राजमार्ग
मंत्रालय, भारत सरकारभारतीय
राष्ट्रीय राजमार्ग
प्राधिकरणलोक निर्माण विभाग
मध्य प्रदेश शासन

सड़क निर्माण से मध्य प्रदेश हो रहा समृद्ध



“हमारी सरकार सुगम सम्पर्क, तेज विकास, बेहतर सुरक्षा और सबकी समृद्धि सुनिश्चित करने की प्रतिबद्धता के साथ नेक्स्ट जनरेशन इंफ्रास्ट्रक्चर के निर्माण के लिए लगातार कदम उठा रही है।”

नरेन्द्र मोदी, प्रधानमंत्री

₹ 5800 करोड़ से अधिक के निवेश से
कुल 328 किमी लम्बी 10 सड़क परियोजनाओं का
लोकार्पण एवं शिलान्यास

लोकार्पण

उज्जैन-बदनावर खंड पर 4 लेन सड़क
NH- 752D(SPUR), लम्बाई: 69 कि.मी., लागत: ₹ 1353 करोड़

उज्जैन-गरोठ कॉरीडोर में खेड़ा खजुरिया से सुहागड़ी
तक 4/6 लेन ग्रीनफील्ड हाईवे
NH- 752D, लम्बाई: 48 कि.मी., लागत: ₹ 876 करोड़

उज्जैन-गरोठ कॉरीडोर में सुहागड़ी से बर्डिया अमरा तक
4/6 लेन ग्रीनफील्ड हाईवे
NH- 752D, लम्बाई: 46 कि.मी., लागत: ₹ 823 करोड़

जीरापुर-सुसनेर-मध्य प्रदेश/राजस्थान बॉर्डर रोड खंड पर
2 लेन पेल्ड शोल्डर सड़क
NH- 752B, लम्बाई: 46 कि.मी., लागत: ₹ 241 करोड़

बाकानेर घाट पर पेल्ड शोल्डर के साथ अतिरिक्त 3 लेन सड़क
NH- 52, लम्बाई: 09 कि.मी., लागत: ₹ 209 करोड़

शिलान्यास

संदलपुर-नसरुल्लागंज खंड पर 4-लेन सड़क
NH- 146B, लम्बाई: 43 कि.मी., लागत: ₹ 1536 करोड़

चंदेरी-पिछोर खंड पर 2 लेन पेल्ड शोल्डर सड़क
NH- 346, लम्बाई: 56 कि.मी., लागत: ₹ 415 करोड़

इंदौर-गुजरात खंड पर 7 फ्लाईओवर व अंडरपास
NH- 59, लम्बाई: 05 कि.मी., लागत: ₹ 217 करोड़

शाजापुर, कनासीया एवं MIDC इंडस्ट्रीयल एरिया में
3 फ्लाईओवर व अंडरपास
NH- 52, लम्बाई: 05 कि.मी., लागत: ₹ 111 करोड़

रसलपुर जंक्शन पर फ्लाईओवर
NH- 52, लम्बाई: 01 कि.मी., लागत: ₹ 52 करोड़

परियोजनाओं से होने वाले लाभ



दिल्ली, राजस्थान, गुजरात और महाराष्ट्र की
उज्जैन से हाई स्पीड कनेक्टिविटी, श्री महाकालेश्वर
ज्योतिर्लिंग की यात्रा सुगम, श्रद्धालुओं को सुविधा



दिल्ली एवं मुंबई का मालवा क्षेत्र
से सुगम संपर्क, लॉजिस्टिक
लागत में कमी



संदलपुर-नसरुल्लागंज
चौड़ीकरण से जबलपुर इंदौर
की सीधी कनेक्टिविटी में सुधार



कृषि उपज एवं स्थानीय उत्पादों की
वैश्विक बाजारों तक पहुँच आसान,
रोजगार के नए अवसरों का सृजन



बाकानेर घाट के
रिअलाइनमेंट से सुगम
एवं सुरक्षित यात्रा



बेहतर कनेक्टिविटी के
कारण निवेश में वृद्धि,
आर्थिक विकास को बल



उज्जैन से बदनावर तक यात्रा का
समय 2 घंटे से घट कर 45 मिनट
हुआ, समय और ईंधन की बचत



इंदौर-गुजरात एवं ब्यावरा
देवास खंड पर फ्लाईओवर
निर्माण से ट्रैफिक जाम से राहत



चंदेरी किला एवं पिछोर जैसे
महत्वपूर्ण ऐतिहासिक स्थल तक
पहुँचना आसान, पर्यटन को बढ़ावा

नितिन गडकरी

केन्द्रीय मंत्री, सड़क परिवहन एवं राजमार्ग
भारत सरकार
के द्वारा

एवं

डॉ. मोहन यादव

मुख्यमंत्री, मध्य प्रदेश
की अध्यक्षता में

गुरुवार, 10 अप्रैल 2025, प्रातः 11.30 बजे | स्थल: खेड़ा, बदनावर (जिला-धार)

गरिमामयी उपस्थिति

शिवराज सिंह चौहान
कृषि एवं किसान कल्याण तथा
ग्रामीण विकास मंत्री, भारत सरकार

ज्योतिरादित्य सिंधिया
केंद्रीय संचार एवं पूर्वोत्तर क्षेत्र
विकास मंत्री, भारत सरकार

अजय टम्टा
राज्य मंत्री, सड़क परिवहन एवं
राजमार्ग मंत्रालय

हर्ष मल्होत्रा
राज्य मंत्री, सड़क परिवहन
एवं राजमार्ग मंत्रालय

सावित्री ठाकुर
महिला एवं बाल विकास
राज्य मंत्री, भारत सरकार

जगदीश देवड़ा
उप मुख्यमंत्री,
मध्य प्रदेश

कैलाश विजयवर्गीय
मंत्री, नगरीय विकास एवं
आवास विभाग, मध्य प्रदेश शासन

राकेश सिंह
मंत्री, लोक निर्माण विभाग
मध्य प्रदेश शासन

बालयोगी उमेश नाथ महाराज
राज्य सभा सदस्य

बंशीलाल गुर्जर
राज्य सभा सदस्य

अनिल फिरोजिया
सांसद, उज्जैन-आलोट

सुधीर गुप्ता
सांसद, मंदसौर

शंकर लालवानी
सांसद, इंदौर

रोडमल नागर
सांसद, राजगढ़

गजेंद्र सिंह पटेल
सांसद, खरगोन

महेंद्र सिंह सोलंकी
सांसद, देवास

परियोजना क्षेत्र से जुड़े विधायक गण

अनिल जैन कालूहेड़ा | चन्दर सिंह सिसोदिया | जीतेन्द्र पंड्या | आशीष शर्मा | नीना विक्रम वर्मा | कालू सिंह ठाकुर | गायत्री राजे पवार | रमाकांत भार्गव | अरुण भीमावद | मनोज पटेल | जगन्नाथ सिंह रघुवंशी
राजकुमार मेव | रमेश प्रसाद खटीक | प्रीतम लोधी | माधव सिंह | कालूराम मेघवाल | हजारीलाल दांगी | हरदीप सिंह डंग | भंवर सिंह शेखावत | प्रताप ग्रेवाल | भैरो सिंह बापू | महेश परमार | दिनेश जैन

सम्पादकीय

हर मस्जिद के नीचे मंदिर तलाशना उचित नहीं

राष्ट्रीय स्वयंसेवक संघ के वरिष्ठ नेता भैया जी जोशी का औरंगजेब की कब्र से संबंधित बयान महत्वपूर्ण हैं और इसके विशिष्ट मायने भी हैं। उन्होंने कहा है कि इस विषय को अनावश्यक रूप से उठाया गया है। महाराष्ट्र के मुख्यमंत्री देवेंद्र फडणवीस ने भी विवाद को उठाने की जबरिया कोशिश को निर्थक बताते हुए कहा है कि औरंगजेब की कब्र एक संरक्षित स्मारक है इसलिए इसे तोड़ने या हटाने का कोई अचित नहीं है, लेकिन औरंगजेब जैसे संप्रदायवादी कट्टर शासक का महिमामंडन सहन नहीं किया जाएगा। इससे पहले राष्ट्रीय स्वयंसेवक संघ के प्रमुख मोहन भागवत भी कह चुके हैं कि हर मस्जिद के नीचे मंदिर तलाशना उचित नहीं है। अगर संघ प्रमुख और संघ के वरिष्ठ नेता की ओर से इस तरह के बयान आते हैं तो वे अकारण नहीं है। संघ एक संजीदा, लक्ष्य बद्ध और दूरगामी संकल्पों वाला हिन्दू संगठन है जिसकी कार्यप्रणाली और वैचारिक अभिव्यक्ति में उच्छृंखलता, अभद्रता या मर्यादाविहीनता लक्षित नहीं होते। उसकी निष्ठा हिन्दुओं को विशेष लक्ष्य के प्रति सचेत बनाकर संगठनबद्ध कसके भारतीय राष्ट्र के उस सांस्कृतिक ढांचे में डालना है जिसे वह राजनीतिक तौर पर भारतीय संस्कृति के नाम से अभिहित करता है।इसका एक बड़ा लक्ष्य भारतीय हिन्दुओं को क्षुद्र मतभेद भुलाकर विराट हिन्दू जाति के रूप में संघटित करना है जिससे उसे वांछित राजनीतिक शक्ति प्राप्त हो, लेकिन जब हिन्दुओं को संघ से इतर संगठन जिन्हें प्रायः संघ का अनुषांगिक संगठन कहा जाता है, अप्रत्याशित घटनाओं को अंजाम देते हैं, अनावश्यक विभाग खड़ा करते हैं। यानी नफरती बयान देते हैं तो ये तत्काल ही संघ की बदनामी का कारण बन जाते हैं और संघ की आलोचनाओं के घेरे में आ जाता है जिससे उसके भविष्यगामी उद्देश्य में बाधा पहुंचती है इसलिए संघ चाहता है कि हिन्दू संगठन या हिन्दू समूह ऐसे विवादों को जन्म न दें जिससे सामाजिक या सांप्रदायिक वैमनस्य बढ़ता हो, कानूनी संकट खड़ा होता हो और इन्हें लेकर संघ या भाजपा को सफाई देनी पड़ती हो। संघ इसीलिए समय-समय पर फुटकर हिन्दू समूहों का आलोचना करता है। वैसे भी यह संघ की जिम्मेदारी बनती है कि वह इस तरह के समूहों को नियंत्रण में रखे और उन्हें कानून-व्यवस्था विरोधी तत्वों के रूप में उभरने न दे।

सुविचार

जीवन की सुगंध का आनंद वहीं ले सकता है, जो खिलने और बिखरने वाले पलों के बीच महक जाने की काबिलियत रखता हो।

– ताहिर अली, भोपाल

हिम्मत हो तो शेर से लड़ जाते हैं, लेकिन कायर पत्तों की आवाज से भी डर जाते हैं ।

– हरिशंकर पाटीदार, लिम्बोदा देवास

जो कपड़ा रंग छोड़े उसे तन से उतार दो और जो ईसान रंग बदले उसे दिल से उतार दो ।

– संजीव तिवारी, इंदौर

कोई अगर आपके अच्छे कार्य पर संदेह करता है, तो करने देना क्योंकि शक सदा सोने की शुद्धता पर किया जाता है, कोयले की कालिख पर नहीं ।

– वैभव मिश्रा, इंदौर

किसी में कमी दिखाई दें, तो उसे समझाइये, सब में कमी दिखाई दें, तो खुद को समझाइये ।

– डॉ. विनय दीवान, भोपाल

रमेश्वरम रेलवे स्टेशन से ट्रेन सेवा का पुनः प्रारंभ



रतलाम, (विनय उजाला)। यात्रियों की सुविधा को ध्यान में रखते हुए पश्चिम रेलवे के रतलाम मंडल से होकर गुजरने वाली ट्रेन संख्या 20497/20498 रामेश्वरम – फिरोजपुर एक्सप्रेस की सेवा तत्काल प्रभाव से रामेश्वरम स्टेशन से प्रारंभ कर दी गई है। ट्रेन संख्या 20498 फिरोजपुर – रामेश्वरम एक्सप्रेस मण्डपम स्टेशन पर 20ः19 बजे पहुंचेगी एवं 20ः20 बजे प्रस्थान करेगी, तथा इसके पश्चात 20ः35 बजे रामेश्वरम स्टेशन पहुंचेगी। ट्रेन संख्या 20497 रामेश्वरम – फिरोजपुर एक्सप्रेस रात्रि 22ः50 बजे रामेश्वरम स्टेशन से प्रस्थान करेगी एवं मण्डपम स्टेशन पर 23ः09 बजे पहुंचेगी तथा 23ः10 बजे प्रस्थान करेगी। मंडपम रेलवे स्टेशन पर उपरोक्त दोनों ट्रेनों का ठहराव 06 जून 2025 तक दिया गया है । ट्रेनों के संबंध में विस्तृत जानकारी के लिए यात्री कृपया www.enquiry.indianrail.gov.in पर जाकर अवलोकन कर सकते हैं।

मुंबई सेंट्रल - नई दिल्ली दूरंतो एक्सप्रेस का

हजरत निजामुद्दीन स्टेशन पर ठहराव

रतलाम, (विनय उजाला)। यात्रियों की सुविधा को ध्यान में रखते हुए पश्चिम रेलवे के रतलाम मंडल से होकर गुजरने वाली ट्रेन संख्या 22209, मुंबई सेंट्रल – नई दिल्ली दूरंतो एक्सप्रेस को अब हजरत निजामुद्दीन स्टेशन पर ठहराव प्रदान किया गया है। यह ठहराव तत्काल प्रभाव से लााू कर दिया गया है तथा 30 जून 2025 तक मान्य रहेगा। यह ट्रेन हजरत निजामुद्दीन स्टेशन पर दोपहर 15:34 बजे पहुंचेगी और 15ः36 बजे प्रस्थान करेगी। ट्रेनों के संबंध में विस्तृत जानकारी के लिए यात्री कृपया www.enquiry.indianrail.gov.in पर जाकर अवलोकन कर सकते हैं।

दक्षिण मध्य रेलवे मे ब्लॉक के कारण पश्चिम रेलवे के रतलाम मंडल की ट्रेनें प्रभावित

विनय उजाला

रतलाम। दक्षिण मध्य रेलवे के सिकंदराबाद मंडल में बल्हाराशाह से कांजीपेट खंड के अंतर्गत स्थित रेचनी रोड से बेल्लमपल्ली स्टेशनों के बीच तीसरी लाइन के कमीशनिंग के कार्य के तहत प्रस्तावित ब्लॉक के कारण पश्चिम रेलवे रतलाम मंडल से होकर गुजरने वाली कुछ ट्रेनें प्रभावित होगी, प्रभावित ट्रेनें का विवरण निम्नानुसार है:- 09 एवं 16 जून 2025 को इंदौर से चलने वाली ट्रेन संख्या 22645 इंदौर – कोच्चुवेली एक्सप्रेस निरस्त रहेगी। 07 एवं 14 जून 2025 को कोच्चुवेली से चलने वाली ट्रेन संख्या 22646 कोच्चुवेली – इंदौर एक्सप्रेस निरस्त रहेगी। 12, 14 एवं 19 जून 2025 को मैसूर से चलने वाली ट्रेन संख्या 12975 मैसूर –



जयपुर एक्सप्रेस बेल्लमपल्ली स्टेशन पर नहीं रुकेगी। 16 एवं 18 जून 2025 को जयपुर से चलने वाली ट्रेन संख्या 12976 जयपुर – मैसूर एक्सप्रेस बेल्लमपल्ली स्टेशन पर नहीं रुकेगी।

17 जून 2025 को जयपुर से चलने वाली ट्रेन संख्या 12970 जयपुर – कोयम्बटूर एक्सप्रेस बेल्लमपल्ली स्टेशन पर नहीं रुकेगी। ट्रेनों के संबंध में अद्यतन जानकारी के लिए यात्री कृपया [www.enquiry.indianrail.g ov.in](http://www.enquiry.indianrail.gov.in) पर जाकर अवलोकन कर सकते हैं।

लोकमित्र गौतम

ये रोना अमरीकी राष्ट्रपति डोनाल्ड ट्रंप का है। उनके द्वारा हाल के दिनों में बार बार दुहराए गए ये कुछ ऐसे सदाबहार जुमले हैं, जो उनके आलोचकों को तो छोड़िये अब आम लोगों को भी रट गये हैं। अपनी सनकी हरकतों के कारण विश्व अर्थव्यवस्था को संकट में डाल देने वाले डोनाल्ड ट्रंप अपने बचाव के लिए विक्ट्रीम कार्ड खेलने पर उतर आये हैं। अमेरिकी जनता और अपने समर्थकों को बरगलाने के लिए ट्रंप प्रपंच रच रहे हैं कि मौजूदा विश्व व्यवस्था ने अमरीका को खूब लूटा है। जबकि सच्चाई इसके उलट है। हाल के सालों या दशकों की तो छोड़िये इतिहास के किसी भी दौर में ऐसी कोई विश्व व्यापार व्यवस्था नहीं रही है, जिसमें दुनिया ने अमेरिका को लूटा हो या अमेरिका लूटा हो? उल्टे हकीकत यह है कि विश्व व्यापार व्यवस्था में हमेशा अमेरिका ने ही दुनिया को लूटा है। मौजूदा विश्व व्यापार व्यवस्था का भी अमरीका ही सबसे ज्यादा लाभ उठाने वाला देश रहा है। यह किसी धारणा या नजरिये की बात नहीं है बल्कि द्वतीय विश्व युद्ध के बाद से विश्व व्यापार के मौजूद तथ्यों की हकीकत है। हम सब जानते हैं कि दूसरे विश्व युद्ध में हिटलर की नाजी सेना को भले निर्णायक रूप से तत्कालीन सोवियत संघ की लाल फ़ौज ने हराया हो,लेकिन द्वतीय विश्व युद्ध के बाद विजेता देश होने का सबसे ज्यादा गौरव और फायदा तो अमरीका ने ही उठाया है।

द्वतीय विश्व युद्ध के बाद से दुनिया में लगातार अमेरिका का दबदबा रहा है। दूसरे विश्व युद्ध के बाद दुनियावी अर्थव्यवस्था को चलाने के लिए बनीं ब्रेटन वुड्स संस्थाओं आईएमएफ और वर्ल्ड बैंक पर हमेशा अमरीका का ही दबदबा रहा है। द्वतीय विश्व युद्ध के बाद डॉलर को ग्लोबल रिजर्व करेंसी बनाया गया — इसका नतीजा ये हुआ कि दुनियाभर में ज्यादातर व्यापार डॉलर में होने लगा। इससे अमेरिका को ये फायदा मिला कि वह अपनी मुद्रा छापकर भी विश्व व्यापार कर सकता था।

इसके बाद भी अगर आज ट्रंप व्यापार घाटे का रोना रो रहे हैं, अपने देश के लूटे जाने की शिकायतें कर रहे हैं तो इसका आधार यह है कि 1980 के बाद से अमेरिका को चीन, जापान, और जर्मनी जैसे देशों के साथ व्यापार घाटा बढ़ गया। मतलब यह कि अमेरिका ने इनसे खरीदा ज्यादा और इन्हें बेचा कम। लेकिन इसका ये मतलब नहीं है कि अमरीका को लूटा गया। उल्टे यह व्यवस्था अमरीकी कंपनियों ने

इक्ष्वाकु वंश क्षत्रिय राजा सिद्धार्थ और रानी त्रिशला के यहां जन्म के बाद भी उन्होंने वैशाली के समीप कुंडग्राम में हुआ था। महावीर स्वामी का वास्तविक नाम वर्धमान था। महावीर स्वामी युवावस्था की 30 वर्ष की आयु में ही गृहत्याग कर तपस्या के लिए चले गए थे।उनको 42 वर्ष की आयु में केवल्य ज्ञान प्राप्त हुआ। भगवान महावीर स्वामी के अनुयाई में राजा बिंबिसार, कुणिक,चेतक प्रमुख थे।जैन ग्रंथों के अनुसार धर्म तीर्थ के प्रवर्तन के लिए तीर्थंकरों का जन्म होता है जो सभी जीवो को आत्मिक सुख प्राप्त का उपाय बताते हैं। भगवान महावीर स्वामी अवसरपिणी काल के चौबीसी के अंतिम तीर्थंकर थे।उन्होंने दुनिया को सत्य अहिंसा का पाठ पढ़ाया। दुनिया को जैन धर्म के पंचशील सिद्धांत अहिंसा सत्य अपरिग्रह, अस्तेय ब्रह्मचर्य का ज्ञान दिया। अनेकांतवाद श्यादवाद और अपरिग्रह जैसे महाव्रती सिद्धांत दिए। महावीर स्वामी के सर्वोदयी तीर्थों में क्षेत्र काल समय जाति की सीमाएं नहीं थी।महावीर स्वामी का जियो और जीने दो का सिद्धांत आज भी वंदनीय है।



केवल वध ही नहीं वरन मन में किसी के प्रति बुरा विचार को भी हिंसा मानते थे। भगवान महावीर ने आत्मिक और शाश्वत सुख की प्राप्ति के लिए अहिंसा धर्म का उपदेश दिया। भगवान महावीर स्वामी को वीर, अतिवीर, सन्मति भी कहा जाता है।1527 ईसा पूर्व 72 वर्ष की आयु में कार्तिक कृष्ण अमावस्या को उनका पावापुरी में महानिर्माण हुआ। जहां आज एक जल मंदिर भी स्थित है।

डॉ विजय पाटिल
शिक्षक सह साहित्यकार
सेंधवा जिला बड़वानी मप्र

विनय उजाला

पेट्रोनास टीवीएस इंडिया वन मेक चैंपियनशिप - भारत का अग्रणी रेसिंग प्लेटफॉर्म - मई 2025 से चयन ट्रायल शुरू करेगा

राइडर्स कर्ड श्रेणियों में भाग लेंगे - टीवीएस यंग मीडिया रेसर प्रोग्राम (वाईएमआरपी), टीवीएस महिला ओएमसी, टीवीएस रूकी ओएमसी और टीवीएस आरआर310 ओएमसी

विनय उजाला

बैंगलोर। टीवीएस मोटर कंपनी (टीवीएसएम) – एक अग्रणी वैश्विक वाहन निर्माता जो दोपहिया और तिपहिया सेगमेंट में काम करती है – ने आज पेट्रोनास टीवीएस इंडिया वन मेक चैंपियनशिप, 2025 सीजन के शुभारंभ की घोषणा की। चयन ट्रायल 9 मई से 11 मई, 2025 के बीच मद्रास इंटरनेशनल सर्किट (एमआईसी) में कई श्रेणियों – टीवीएस वाईएमआरपी (यंग मीडिया रेसर प्रोग्राम), टीवीएस महिला ओएमसी, टीवीएस रूकी ओएमसी और टीवीएस आरआर 310 ओएमसी के लिए आयोजित किए जाएंगे।

पेट्रोनास टीवीएस इंडिया वन मेक चैंपियनशिप देश के प्रमुख रेसिंग प्लेटफार्मों में से एक है और यह उपरती प्रतिभाओं की खोज और प्रशिक्षण के माध्यम से भारत के मोटरस्पोर्ट परिदृश्य को आकार दे रहा है। यह चैंपियनशिप विशेषज्ञ



मार्गदर्शन और राष्ट्रीय स्तर का अनुभव प्रदान करती है, 1994 में अपनी स्थापना के बाद से, 3000 से अधिक प्रतिभागियों ने

टीवीएस इंडिया ओएमसी में प्रतियस्धा की है, जिससे प्रतिभा विकास में टीवीएस रेसिंग की अग्रणी स्थिति मजबूत हुई है।

जिन्होंने आत्मा की मुक्ति का मार्ग दिखलाया...

समस्त जगत में जैन धर्म का झंडा लहराया...
जन जन को जिनवाणी से अवगत कराया...

ऐसे तीर्थंकर प्रभु महावीर स्वामी का जन्म महोत्सव हैं आया...!!
प्रभु महावीर ने संपूर्ण विश्व को अहिंसा, सत्य, परहित, त्याग, तपस्या,जियो और जीनी दो जैसे संदेशों को हैं दिया...

जिनकी जिनवाणी को अपनाकर

समग्र समाज के लोगों ने आंतरिक शांति और खुशहाल जीवन को हैं जिया...

जिनकी कृपा से क्रोध, मान, माया, लोभ जैसे आदि कषायों पर हो पाई मानव की जीत...

ऐसे तीर्थंकर प्रभु महावीर स्वामी से अब और भी बढ़ानी हैं हमको अनोखी प्रीत...!!

प्रभु से जुड़कर प्रभु के सिद्धांतों को अपनाने का भावी पीढ़ी में उत्साह और जुनून जगाना हैं...

आधुनिकता की होड़ और नैतिक पतन से अंधकार की और जाने वाले मार्ग से हमें खुद को और हमारे अपनों

के साथ साथ हर जैनी को बचाना हैं...
त्याग, समर्पण,अहिंसा, मैत्री, परोपकार जैसी खूबसूरत सोच और व्यवहार का दीप घर घर में रोशन करवाना हैं...

बढ़ते सूक्ष्म परिवार,बढ़ते वृद्धाश्रम, बढ़ते अंतर्जातीय विवाह पर अब कमर कस कर रोक लगाना हैं...!!

ये हैं बड़ा ही चिंतनीय विषय कि जैन होकर भी खो रहे हैं हम अपने ही जैन होने की निशानी...

अगर अब भी न संभले तो हमारी भावी पीढ़ी को होगी इसकी बहुत ही महंगी और गहरी कीमत चुकानी...

शुरुआत इसकी हमको खुद अपने ही आप और अपने ही घर परिवार से करनी होगी...

सिखलाया जो तीर्थंकर प्रभु महावीर स्वामी ने, उनकी हर एक सीख को अमर और अमल करनी होगी...!!

जागो जैन समाज के नव युवाओं तुहें अब खुद अपने समाज की रक्षा का प्रण लेना होगा...

अपने अंदर सोए जैनत्व को

जगाकर, अपने आने वाले कल को सुरक्षित करना होगा...

वर्तमान में तीर्थंकर महावीर की जिनवाणी को व्यवहारिक जीवन में अनुसरण करने की अतिआवश्यकता हैं ये जन जन को समझना होगा...

युगों युगों तक सही मायने में तभी महावीर जन्मकल्याणक मनाना सफल होगा...!!

हां, युगों युगों तक सही मायने में तभी महावीर जन्मकल्याणक मनाना सफल होगा...!!

।। आप सभी को प्रभु महावीर जन्मकल्याणक की अनेकानेक शुभकामनाएं एवं हार्दिक बधाईयां ।।



ममता रितेश कोठारी

(रितममता)

इंदौर (मप्र)

दैनिक विनय उजाला

अगर ऐसा न होता तो जब दुनिया के गरीब देश आईएमएफ और वर्ल्ड बैंक से कर्ज लेते हैं तो अमरीका इन देशों में निजीकरण, मुक्त बाजार, आदि की शर्तें न थोपता।

ट्रंप अमरीका के लूटे जाने का रोना रो रहे हैं जबकि हकीकत यह है कि पूरी दुनिया के टैलेंट की लूट तो अमरीका ने की है। आज अमरीका टेक्नो टैलेंट का जो हब बना बैठा है वह ब्रेन गेन – कानतीजा है। भारत, चीन, रूस जैसे देशों के प्रतिभाशाली इंजीनियर, वैज्ञानिक, डॉक्टर अमेरिका गए और फिर वहीं के हो के रह गये। अमेरिका को फ्री में टैलेंट मिल गया, बिना उन्हें पढ़ाने या प्रशिक्षित करने का खर्च उठाये।सिलिकॉन वैली वास्तव टैलेंट लूट का हब है।

इसके बावजूद भी अगर अमरीका विक्ट्रीम कार्ड खेल रहा है तो इसकी वजह यह है कि वह चीन की आर्थिक ताकत से डर गया है। चीन ने भूमंडलीकरण के मैदान में अमेरिका को पछाड़ दिया है। चीन मैनुफैक्चरिंग हब बन गया है। अब अमेरिका को लगता है कि वह सामान बना नहीं रहा, सिर्फ खरीद रहा है। इसीलिए चिढ़कर ट्रंप कर रहे हैं, ‘चाइना इज ईटिंग अवर लंच’ अमेरिका के पुराने औद्योगिक क्षेत्र जैसे मिशिगन, ओहायो में आज फैक्ट्रियां बंद पड़ी हैं क्योंकि इनके मालिक अपनी फैक्ट्रियों को चीन, और मैक्सिको लेकर चले गये हैं।इसलिए यह बेईमानी अमरीकी उद्योगपतियों की है। लेकिन ट्रंप इसे भूमंडलीकरण की साजिश बताकर राजनीतिक फायदा उठा रहे हैं।

अमेरिका हर साल चीन से बहुत कुछ खरीदता है, लेकिन बेचता कम है — इसे घाटा बताकर लूटा जा रहा है की बात कही जाती है।यह सरलीकरण है। जबकि सच्चाई यह है कि अमेरिकी उपभोक्ता सस्ता चीनी माल पसंद करते हैं। दरअसल हमें लूटा गया— ट्रंप जैसे चालाक नेताओं के इस नैरेटिव से गरीब, ग़ुस्से में बैठे श्वेत मज़दूर वर्ग को एक दुश्मन दिखाया जाता है— जो चीन, प्रवासी, या ग्लोबलाइजेशन होता है। जबकि सच्चाई यह है कि भूमंडलीकरण का वास्तविक लाभार्थी अमेरिका ही रहा है — उसने दुनिया के संसाधन, श्रमिक, पूँजी और टैलेंट को अपने लिए इस्तेमाल किया। लेकिन जब चीन जैसे देश तेजी से बढ़े और अमेरिका के कुछ वर्ग पीछे छूटे, तो अमेरिका ने खुद को पीड़ित बताने की भूमिका गढ़ ली — यह राजनीतिक और भावनात्मक रणनीति है, न कि आर्थिक सच्चाई।

[लेखक विशिष्ट मीडिया एवं शोध संस्थान इमेज रिफ्लेक्शन सेंटर में वरिष्ठ संपादक हैं]

प्राचीनता को आधुनिकता से जोड़ने की पहल

भारत की पहचान को सशक्त बनाने में जैन धर्म की भूमिका अमूल्य: मोदी

नई दिल्ली, (एजेंसी)

प्रधानमंत्री नरेंद्र मोदी ने कहा कि भारत की पहचान को सशक्त बनाने में जैन धर्म की भूमिका अमूल्य रही है। इस अनमोल विरासत को सहेजने को लेकर हमारी प्रतिबद्धता हमारे लोकतंत्र के मंदिर नई संसद में भी हर ओर दिखाई देती है। उन्होंने राष्ट्रीय राजधानी दिल्ली में आयोजित नवकार महामंत्र दिवस कार्यक्रम की अहमियत को रेखांकित किया और कहा, इसके माध्यम से शांति, आध्यात्मिक जागृति और सार्वभौमिक सद्भाव को बढ़ावा देने का सौभाग्य मिला।

पर्यावरण से जुड़ी चुनौतियों से निपटने का आह्वान

बकौल पीएम मोदी, हमारी नई पीढ़ी को नई दिशा मिले और समाज में शांति, सद्भाव और करुणा बढ़े, इसके लिए हमें इन 9 संकल्पों को अपने जीवन में अपनाना होगा। उन्होंने पर्यावरण से जुड़ी चुनौतियों से निपटने का आह्वान करते हुए कहा कि टिकाऊ जीवनशैली ही एकमात्र उपाय है।

संसद में दिखती है जैन धर्म की अहमियत

जैन धर्म से जुड़े प्रतीकों का देश की संसद में उपयोग किए जाने पर प्रधानमंत्री ने कहा, लोकतंत्र के मंदिर नए संसद भवन में जैन धर्म ने लोगों को संबोधित करते हुए कहा कि अगर महंगाई भौजाई लगती है, तो भाजपा को वोट दीजिए।



108 से अधिक देशों के लोग शामिल हुए

गौरतलब है कि पीएम नरेंद्र मोदी ने बीते सोमवार अपने सोशल मीडिया पर एक पोस्ट के जरिये लोगों से नवकार महामंत्र दिवस में हिस्सा लेने का आह्वान किया था। खबरों के मुताबिक 100 से अधिक देशों के लोग इसमें शामिल होकर वैश्विक शांति, एकता और आध्यात्मिक जागृति के मंत्रोच्चार के साक्षी बने। प्रधानमंत्री कार्यालय की तरफ से जारी बयान के मुताबिक दिल्ली के विज्ञान भवन में आयोजित नवकार महामंत्र दिवस एक वैश्विक पहल है, जिसमें 108 से अधिक देशों के लोग भाग लेंगे। इसका उद्देश्य शांति, आध्यात्मिक जागरुकता और सार्वभौमिक सद्भाव को बढ़ावा देना है।

भारत में जैन धर्म की अतुल्य भूमिका

पीएम मोदी ने विश्व कल्याण का जिम्मा करते हुए जैन धर्म के दर्शनों के अलग-अलग पहलुओं का भी जिक्र किया। उन्होंने कहा, जैन धर्म जितना वैज्ञानिक है, उतना ही संवेदनशील भी। युद्ध, आतंकवाद और पर्यावरण की चुनौतियों का हल भी इसके मूल सिद्धांतों में समाहित है। भारत की पहचान में जैन धर्म की अतुल्य भूमिका को रेखांकित करने के अलावा प्रधानमंत्री ने सरकार की तरफ से होने वाले प्रयासों का भी उल्लेख किया। उन्होंने कहा, हम ज्ञान भारतमिशन शुरू करने जा रहे हैं। इसके तहत हमारा संकल्प प्राचीन धरोहरों को डिजिटल करके प्राचीनता को आधुनिकता से जोड़ने का है।

नवकार महामंत्र समाज को राह दिखाता है...

बकौल पीएम मोदी, नवकार महामंत्र सही मायने में ध्यान, साधना और आत्मशुद्धि का मंत्र है। यह हमारी आस्था का केंद्र है। इसका महत्व सिर्फ आध्यात्मिक नहीं है, बल्कि ये स्वयं से लेकर समाज तक सबको राह दिखाता है। बुधवार के आयोजन के दौरान जैन धर्म के सबसे पूज्य और सार्वभौमिक मंत्र नवकार महामंत्र के सामूहिक उच्चारण के दौरान विश्व कल्याण की कामना की गई।

योगी सरकार ने कर्मचारियों का महंगाई भत्ता बढ़ाया

लखनऊ। यूपी की योगी सरकार ने बुधवार को राज्य कर्मचारियों को बड़ा तोहफा दिया है। राज्य कर्मचारियों के महंगाई भत्ते पर बढ़ोतरी कर दी गई है। इस बढ़ोतरी का फायदा यूपी के 16 लाख से ज्यादा कर्मचारियों को होगा। राज्य कर्मचारियों को अभी तक मूल वेतन का 53 प्रतिशत महंगाई भत्ता मिलता था। इसे दो प्रतिशत बढ़ाकर 55 प्रतिशत कर दिया गया है। यह बढ़ोतरी एक जनवरी 2025 से ही लागू होगी। ऐसे में तीन महीने का एरियर भी कर्मचारियों को मिलेगा।

महंगाई भत्ता बढ़ोतरी को लेकर योगी सरकार की तरफ से जारी आदेश में कहा गया है कि भारत सरकार द्वारा सातवें पुनरीक्षित वेतन मैट्रिक्स में कर्मचारियों को एक जनवरी से से मूल वेतन का 55 प्रतिशत की दर से महंगाई भत्ता का देने का निर्णय लिया गया है। इसी परीपेक्ष्य में राज्य सरकार द्वारा राज्य कर्मचारियों को भारत सरकार द्वारा अनुमत्य दर पर महंगाई भत्ते का भुगतान उसी तिथि से किया जाता है जिस तिथि से भारत सरकार द्वारा केन्द्रीय कर्मचारियों को अनुमत्य किया जाता है। अभी राज्य सरकार के कर्मचारियों को 53 प्रतिशत की दर से महंगाई भत्ता मिल रहा है।

भारत सरकार के फैसले के क्रम में राज्य कर्मचारियों को भी अभी प्राप्त हो रहे महंगाई भत्ता की 53 प्रतिशत की दर को एक जनवरी 2025 से 55 प्रतिशत किया जाता है। आदेश में कहा गया है कि महंगाई भत्ता बढ़ाने का फायदा राज्य कर्मचारियों के साथ ही सहायता प्राप्त शिक्षण/प्राविधिक शिक्षण संस्थाओं, शहरी स्थानीय निकायों के नियमित और पूर्णकालिक कर्मचारियों, कार्यप्रभारित कर्मचारी और यूजीसी वेतनमानों में कार्यरत कर्मचारी को होगा। ऐसे में 16 लाख से अधिक कर्मचारियों को इसका फायदा होगा।

तेजस्वी यादव समेत तीन को कोर्ट में हाजिर होने का आदेश

पटना, (एजेंसी)

बिहार के मुजफ्फरपुर की अदालत ने नेता प्रतिपक्ष तेजस्वी यादव, पूर्व मंत्री और वीआईपी पार्टी के सुप्रीमो मुकेश सहनी, और उनके भाई संतोष सहनी के खिलाफ नोटिस जारी किया है। मुजफ्फरपुर की एडीजे प्रथम की अदालत ने इन तीनों नेताओं के खिलाफ सुनवाई करते हुए नोटिस जारी किया है और सभी को 6 मई 2025 को सुबह 10:30 बजे व्यक्तिगत रूप से या अपने अधिवक्ता के माध्यम से उपस्थित

होने का आदेश दिया है। इस मामले की जानकारी भारतीय सार्थक पार्टी के प्रदेश अध्यक्ष और अधिवक्ता सुधीर कुमार ओझा ने

दी है। यह मामला भारतीय सार्थक पार्टी को चुनाव आयोग द्वारा दिए गए चुनाव चिह्न नाव के कथित दुरुपयोग से जुड़ा हुआ है।

अदालत में क्रिमिनल रिवीजन वाद दायर

मुख्य न्यायिक दंडाधिकारी ने उक्त परिवाद को खारिज कर दिया था, जिसके बाद सुधीर कुमार ओझा ने प्रधान जिला एवं सत्र न्यायाधीश की अदालत में क्रिमिनल रिवीजन वाद दायर किया। इसे सुनवाई के लिए स्वीकार कर लिया गया है। याचिकाकर्ता सुधीर कुमार ओझा ने बताया कि चुनाव के दौरान इन नेताओं द्वारा चुनाव आयोग द्वारा उनकी पार्टी को दिए गए चुनाव चिह्न का गलत इस्तेमाल किया गया था। इसी को लेकर उन्होंने कोर्ट में परिवाद दायर किया था। अब इस रिवीजनल पेटिशन के मामले में एडीजे कोर्ट ने इन नेताओं को नोटिस जारी करते हुए 6 मई 2025 को उपस्थित होने का आदेश दिया है। इधर, इस नोटिस ने बिहार के सियासी गलियारे में हड़कण मचा दिया है।

महंगाई भौजाई लगती है, तो आप भाजपा को वोट दीजिए : तेजस्वी

पटना, (एजेंसी)

बिहार में कुछ ही महीनों में विधान सभा चुनाव होने हैं। इसको लेकर अभी से ही बयानबाजी और जुबानी हमले होने लगे हैं। नेता प्रतिपक्ष तेजस्वी यादव ने आज कुछ ऐसा बोला जो आज चर्चा का विषय बन गया है। तेजस्वी यादव ने लोगों को संबोधित करते हुए कहा कि अगर महंगाई भौजाई लगती है, तो भाजपा को वोट दीजिए।

तेजस्वी यादव ने बुधवार को गोपालगंज में भाजपा और नीतीश कुमार दोनों पर जमकर जुबानी हमला किया। उन्होंने जनता से कहा कि अगर महंगाई चाहिए तो



भाजपा को वोट दीजिए।

अगर बेरोजगारी चाहिए तो भाजपा को वोट दीजिए। अगर पलायन चाहिए तो भाजपा को वोट दीजिए। अगर गरीबी चाहिए तो भाजपा को वोट दीजिए। तेजस्वी यादव ने भाजपा सरकार पर आरोप लगाते हुए कहा कि ये लोग चुनाव के समय बड़े-बड़े वादे करते हैं, लेकिन सत्ता में आते ही जनता को भूल जाते हैं।

नई दिल्ली, (एजेंसी)

केंद्रीय कैबिनेट की बैठक में बुधवार को कई अहम फैसलों को मंजूरी दी गई। फैसलों की जानकारी केंद्रीय रेल और सूचना-प्रसारण मंत्री अश्विनी वैष्णव ने दी। उन्होंने बताया कि कैबिनेट ने रेल लाइन प्रोजेक्ट और बायपास परियोजनाओं पर मुहर लगा दी है। इसके अलावा केंद्रीय कैबिनेट ने जीरकपुर बायपास के निर्माण, तिरुपति-पाकला-कटपडी सिंगल रेलवे लाइन के दोहरीकरण और कमांड एरिया डेवलपमेंट एंड वाटर मैनेजमेंट (एम-सीएडीडब्ल्यूएम) के आधुनिकीकरण को भी मंजूरी दी है।

जीरकपुर बायपास के निर्माण को मंजूरी... वैष्णव ने बताया कि पीएम मोदी की अध्यक्षता में हुई कैबिनेट बैठक में हाइब्रिड एन्युटी मोड पर पंजाब और हरियाणा में 1878.31 करोड़ रुपये की लागत से 19.2 किलोमीटर लंबाई वाले 6 लेन वाले एक्सेस कंट्रोल्ड जीरकपुर बायपास के निर्माण को मंजूरी दी गई। इस परियोजना का उद्देश्य पटियाला, दिल्ली, मोहाली एरोसिटी से यातायात को डायवर्ट करके और हिमाचल प्रदेश को सीधा संपर्क देकर जीरकपुर, पंचकूला और आसपास के क्षेत्रों में भीड़भाड़ को कम करना है। वर्तमान

प्रस्ताव का उद्देश्य यात्रा के समय को कम करना और एनएच-एल, एनएच-झेड, एनएच-वीझेडडब्ल्यू के भीड़भाड़ वाले शहरी खंड में परेशानी मुक्त यातायात सुनिश्चित करना है।

पीएमकेएसवाई उप-योजना को मंजूरी... कैबिनेट ने 2025-2026 की अवधि के लिए प्रधानमंत्री कृषि सिंचाई योजना (पीएमकेएसवाई) की उप-योजना के रूप में कमांड एरिया डेवलपमेंट एंड वाटर मैनेजमेंट (एम-सीएडीडब्ल्यूएम) के आधुनिकीकरण को भी मंजूरी दी है। वैष्णव ने बताया कि इसका आरंभिक कुल परिव्यय 1600 करोड़ रुपये होगा।



रेल लाइन परियोजना को भी मंजूरी

दक्षिण भारत से जुड़ी विकास परियोजनाओं को मिली मंजूरी की जानकारी देते हुए, वैष्णव ने बताया कि कैबिनेट ने आंध्र प्रदेश और तमिलनाडु में तिरुपति-पाकला-कटपडी सिंगल रेलवे लाइन सेक्शन (104 किमी) के दोहरीकरण को मंजूरी दी। इसकी कुल लागत 1332 करोड़ रुपये होगी। मल्टी-ट्रैकिंग परियोजना से लगभग 400 गांवों और लगभग 14 लाख आबादी तक कनेक्टिविटी बढ़ेगी। तिरुमला वेंकटेश्वर मंदिर से कनेक्टिविटी के साथ-साथ, यह परियोजना खंड श्री कालहस्ती शिव मंदिर, कनिष्कम विनायक मंदिर और चंद्रगिरि किला जैसे अन्य प्रमुख स्थलों को रेल कनेक्टिविटी प्रदान करेगी।

जयंती विशेष

करुणा और अहिंसा के मार्ग पर चलने की प्रेरणा देते हैं भगवान महावीर

धार्मिक महत्व

महावीर स्वामी ने अपने जीवन काल में अहिंसा, सत्य, अचौर्य, ब्रह्मचर्य और अपरिग्रह जैसे सिद्धांतों को जीवन में अपनाने का संदेश दिया। इन पांच सिद्धांतों को पंच महाव्रत कहा जाता है, जो जैन धर्म की नींव हैं। भगवान महावीर के उपदेश आज भी ईसान को आत्मानुशासन, संयम और नैतिकता के मार्ग पर चलने की प्रेरणा देते हैं। महावीर जयंती के दिन जैन मंदिरों में विशेष पूजा, ध्यान, और धार्मिक प्रवचनों का आयोजन किए जाता है। इस अवसर पर शोभायात्राएं भी निकाली जाती हैं, जिनमें भगवान महावीर की मूर्ति को रथ में विराजमान कर नगर भ्रमण कराया जाता है। महावीर जयंती पर श्रद्धालु उपवास भी रखते हैं और जैन ग्रंथों का पाठ करते हैं। इसके साथ ही अहिंसा और शाकाहार को बढ़ावा देने वाले कार्यक्रमों का आयोजन भी किया जाता है। महावीर जयंती न केवल एक धार्मिक उत्सव है, बल्कि यह मानवता, शांति और नैतिक जीवन को और एक महत्वपूर्ण कदम भी है।

कब हुआ महावीर स्वामी का जन्म

भगवान महावीर स्वामी का जन्म चैत्र शुक्ल तेरस के दिन राजा सिद्धार्थ के घर हुआ था। उनकी माता का नाम त्रिशाला था, जिन्हें प्रियकारीनी भी कहा जाता है। भगवान महावीर का जन्म कुंडग्राम में हुआ, जो वर्तमान में बिहार के मुजफ्फरपुर जिले में स्थित है।

30 वर्ष की आयु में छोड़ा संसार

भगवान महावीर जैन धर्म के चौबीसवें तीर्थंकर थे। उनका जन्म लगभग ढाई हजार साल पहले (ईसा से 599 वर्ष पूर्व) में हुआ था। महावीर ने तीस वर्ष की आयु में संसारिक सुखों को छोड़ दिया, राजसी जीवन से दूर होकर संन्यास लिया और आत्मकल्याण की दिशा में कदम बढ़ाया।


ब्रह्माचारी थे महावीर

दिगंबर परंपरा के अनुसार, भगवान महावीर बचपन से ही ब्रह्मचारी थे। उन्होंने कलिंग के राजा की बेटी 'यशोधरा' से विवाह किया था, लेकिन 30 वर्ष की आयु में अपने बड़े भाई की अनुमति लेकर उन्होंने गृहस्थ जीवन को त्याग दिया। इसके बाद, उन्होंने तपस्या की और अंततः कैवल्य ज्ञान प्राप्त किया।

12 सालों की कठिन तपस्या कर पाया ज्ञान जैन समाज भगवान महावीर के जन्मदिन को महावीर जयंती के रूप में और उनके मोक्ष दिवस को दीपावली के दिन धूमधाम से मनाता है। जानकारी के अनुसार, महावीर स्वामी ने 12 वर्षों तक कठिन तपस्या कर ज्ञान प्राप्त किया और 72 वर्ष की आयु में उन्हें मोक्ष की प्राप्ति हुई।

इंद्रियों पर की पूर्ण विजय प्राप्त

महावीर स्वामी ने अपनी कठोर तपस्या के माध्यम से सभी इंद्रियों पर पूर्ण विजय प्राप्त की थी, इसलिए उन्हें जितेन्द्रिय के रूप में भी जाना जाता है। वे वीर, अतिवीर और सन्मति के रूप में प्रसिद्ध हैं। हालांकि



इस समयावधि में उनके कई अनुयायी बने, जिनमें प्रमुख राजा बिम्बिसार, कुनिक और चेटक भी शामिल थे।

महावीर स्वामी ने बताए पंचशील सिद्धांत

जैन धर्म के तीर्थंकर महावीर स्वामी ने अहिंसा को ही सर्वोत्तम नैतिक गण बताया और उन्होंने इसके अलावा दुनिया को जैन धर्म के पंचशील सिद्धांत भी दिए, जिनमें अहिंसा, सत्य, अपरिग्रह, अचौर्य (अस्तेय) और ब्रह्मचर्य ये 5 सिद्धांत शामिल हैं। इतना ही नहीं महावीर स्वामी ने अपने उपदेशों और प्रवचनों के माध्यम से दुनिया को सही राह दिखाकर उनका मार्गदर्शन किया।

महावीर स्वामी ने की चार तीर्थों की स्थापना

महावीर ने साधु, साध्वी, श्रावक और श्राविका इन चार तीर्थों की स्थापना की, यही कारण है कि उन्हें तीर्थंकर कहा जाता है। यहां तीर्थ का मतलब भौतिक तीर्थों से

नहीं, बल्कि अहिंसा, सत्य और अन्य गुणों की साधना के द्वारा अपनी आत्मा को शुद्ध और पवित्र बनाने से है।

पानी छानकर पीने व रात के समय भोजन ना करने का नियम

महावीर स्वामी ने शाकाहार भोजन पर अधिक जोर दिया। उन्होंने रात के समय भोजन नहीं खाने व पानी छानकर पीने के नियम बनाए, जो कि आज के समय में वैज्ञानिक युग में डॉक्टर और डायटीशियन बेहतर जीवन शैली के लिए ये दोनों सलाहें देते हैं।

पाप व बुरे आचरण से दूर रहने की सलाह

महावीर स्वामी ने 5 प्रकार के पाप हिंसा, झूठ, चोरी, कुशील, परिग्रह और 4 प्रकार की कषाय क्रोध, मान (धमंड), माया (छल-कपट) और लोभ (लालच) बताई हैं, जिनसे प्रत्येक व्यक्ति को दूर रहना परम कर्तव्य बताया है।

मिजोरम के सीएम बोले-

अंतरराष्ट्रीय सीमा पर नशीले पदार्थों की तस्करी बड़ी समस्या



नई दिल्ली, (एजेंसी)

मुख्यमंत्री लालदुहोमा ने कहा है कि मिजोरम एक लंबी अंतरराष्ट्रीय सीमा साझा करता है। अंतरराष्ट्रीय सीमा से नशीले पदार्थों की तस्करी एक बड़ी समस्या है। इसे रोकने के लिए कड़े कदम उठाने की जरूरत है। यह बात उन्होंने नारकोटिक्स कंट्रोल ब्यूरो के निदेशक जनरल अनुराग गर्ग से अपने कार्यालय में मुलाकात के दौरान कही। बैठक में उन्होंने मिजोरम में बढ़ते नशीले पदार्थों के खतरे से निपटने के लिए विभिन्न रणनीतियों पर चर्चा की।

इस बैठक में मुख्यमंत्री लालदुहोमा ने

अंतरराष्ट्रीय सीमा से नशीले पदार्थों के बढ़ते प्रवेश को रोकने के लिए प्रयासों को मजबूत करने की आवश्यकता को रेखांकित किया। उन्होंने कहा कि उन उपायों पर तुरंत कार्रवाई करने की जरूरत है, जिससे तस्करी को रोकना जा सकता है। हर पहलु पर गौर करने की जरूरत है। उन्होंने सीमा क्षेत्रों में ड्रग तस्करी को प्रभावी ढंग से रोकने के लिए बेहतर बुनियादी ढांचे और पर्याप्त मानव संसाधन की महत्ता पर जोर दिया। बैठक में उन्होंने राज्य सरकार की ओर से केंद्रीय सरकार और गृह मंत्रालय के तहत मिजो टेरिटरियल आर्मी स्थापित करने के लिए अपील की है।

संक्षिप्त समाचार

बाल मित्र पंचायत से जुड़े मुद्दों पर प्रशिक्षण आयोजित



उज्जैन, निप्र। सतत विकास लक्ष्यों एवं बेटी बचाओ बेटी पढ़ाओ के उद्देश्यों को प्राप्त करने की दिशा में उज्जैन विकासखंड की 32 चयनित बाल मित्र पंचायतों के सचिव, सी.एच.ओ, आंगनवाड़ी पर्यवेक्षक, जनशिक्षक, प्राचार्य सहित कुल 65 प्रतिभागियों को बाल मित्र पंचायत से जुड़े बाल संरक्षण, शिक्षा, स्वास्थ्य पोषण, एवं महिला सुरक्षा से जुड़े मुद्दों पर बुधवार को प्रशिक्षण प्रदान किया गया। प्रशिक्षण में 87 संकेतकों के आधार पर आंगनवाड़ी, स्कूल, पंचायत आदि के बस लाइन सर्वे सम्बंधित कार्य योजना एवं रिसोर्स पूल बनाने की पहल की। प्रशिक्षण में ममता, यूनिसेफ, महिला एवं बाल विकास, वन स्टॉप सेंटर के प्रतिनिधि रिसोर्स पर्सन के रूप में उपस्थित रहे।

समन्वय समिति की बैठक 15 अप्रैल को
उज्जैन, निप्र। कलेक्टर नीरज कुमार सिंह की अध्यक्षता में जिला अंतर्विभागीय समन्वय समिति की बैठक आगामी 15 अप्रैल को टी.एल. बैठक के पश्चात कलेक्टर सभाकक्ष में आयोजित की जाएगी। बैठक में जन्म-मृत्यु ऑनलाईन पंजीयनों की समीक्षा, 181-सी.एम. हेल्पलाईन / लोक सेवा गारण्टी अधिनियम, 2010 के प्रकरणों के निराकरण की समीक्षा, शासकीय चिकित्सा संस्थाओं में होने वाली जन्म-मृत्यु की घटनाओं को ऑनलाईन प्रविष्टि कर डिस्चार्ज के समय ही हितग्राही को प्रमाण-पत्र जारी करना, जिले के निजी चिकित्सालयों द्वारा की गई जन्म-मृत्यु पंजीयन की ऑनलाईन प्रविष्टियों को संबंधित रजिस्ट्रार (जन्म-मृत्यु) द्वारा 3 दिवस में सत्यापन कर प्रमाण-पत्र जारी करना, मुख्य कार्यपालन अधिकारी, जनपद पंचायतों द्वारा प्रतिमाह की बैठकों में उप रजिस्ट्रार (जन्म-मृत्यु) एवं सचिव, ग्राम पंचायतों से जन्म-मृत्यु पंजीयन एवं विवाह पंजीयन की समीक्षा करना, समस्त रजिस्ट्रार (जन्म-मृत्यु/विवाह पंजीयन) द्वारा मासिक जानकारी प्रत्येक माह की 05 तारीख तक भिजवाने संबंधि विषयों पर समीक्षा की जाएगी।

ग्रामीण भारत को स्वस्थ भारत बनाने के लिए प्रशिक्षण आयोजित



उज्जैन, निप्र। जिला आयुष अधिकारी डॉ.मनीषा पाठक ने जानकारी दी कि राज्य औषधि पादप बोर्ड आयुष विभाग मध्य प्रदेश शासन के निर्देशानुसार देवारण्य योजना के तहत जिला आयुष विभाग द्वारा मंगलवार से दो दिवसीय प्रशिक्षण कार्यक्रम का शुभारंभ हुआ। कार्यक्रम में संभागीय आयुष अधिकारी डॉ. ज्योति पांचाल ने बताया कि आयुर्वेद जीवन का विज्ञान है ग्रामीण भारत को स्वस्थ भारत बनाने, किसानों की आय को दोगुना करने के लिए, भारत की अर्थव्यवस्था को गतिमान बनाए रखने के लिए देवारण्य योजना के अंतर्गत प्रशिक्षण कार्यक्रम का आयोजन किया गया। जिला आयुष अधिकारी डॉक्टर मनीषा पाठक ने बताया कि कृषि विज्ञान केंद्र में प्रशिक्षण कार्यक्रम में मास्टर ट्रेनर तैयार किए गए, जो जिले के 6 विकास खण्डों में किसानों को प्रशिक्षण प्रदान करेंगे और किसानों को कृषि उत्पादन में वृद्धि मूल्य संवर्धन एवं कृषि विपणन प्रशिक्षण देंगे।

निगम ने किया विक्रम नगर क्षेत्र से धार्मिक स्थलों को विस्थापित

विनय उजाला
उज्जैन, निप्र। बुधवार तड़के 4:00 बजे नगर निगम, जिला प्रशासन एवं पुलिस प्रशासन द्वारा विक्रम नगर क्षेत्र में स्थित धार्मिक स्थलों को विस्थापित करने की कार्यवाही की गई। कार्यवाही के अंतर्गत नगर निगम द्वारा तड़के 4:00 बजे तीन जेसीबी मशीन, दो हैमर मशीन एवं अन्य आवश्यक संसाधनों का उपयोग करते हुए कार्यवाही को पूर्ण किया गया।



नगर निगम उपायुक्त श्रीमती कृतिका भीमावत द्वारा जानकारी देते हुए अवगत करवाया गया कि रोड निर्माण कार्य के अंतर्गत नगर निगम द्वारा 18 करोड़ की लागत से कोठी

बदबू एवं मच्छर की समस्या का हुआ समाधान

सीवरेज प्रोजेक्ट अंतर्गत टाटा द्वारा किया जा रहा हाउस कनेक्शन के मेन होल का कार्य : महापौर

विनय उजाला

उज्जैन, निप्र। बुधवार को महापौर मुकेश टटवाल द्वारा जल कार्य एवं सीवरेज के प्रभारी सदस्य प्रकाश शर्मा, टाटा के अधिकारियों के साथ बजरंग नगर, छोटी कमल कॉलोनी एवं हरी नगर क्षेत्र का निरीक्षण किया गया। जहां सीवरेज प्रोजेक्ट के अंतर्गत टाटा द्वारा कार्य पूर्ण किया गया है एवं घरों के हाउस कनेक्शन को आईसी चॉबर से जोड़ते हुए मेल हॉल में जोड़ा गया है। उक्त कार्यों का निरीक्षण करते हुए महापौर द्वारा रहवासियों से भी फीडबैक लिया गया कि जो आपके घरों के कनेक्शन को आईसी चेम्बर से



10 अप्रैल डॉ. सैमुअल हैनीमैन की जयंती पर विशेष

सरल,सुलभ उपचार पद्धति होम्योपैथी पहुंची 80 देशों तक

डॉ. सिद्धार्थ मारोटिया, होम्योपैथी चिकित्सा विशेषज्ञ

विनय उजाला

उज्जैन, निप्र। एक सरल और सुलभ उपचार पद्धति के रूप में होम्योपैथी को अनेक देशों में अपनाया गया है। लगभग 80 देशों में इस पद्धति का प्रयोग किया जाता है। होम्योपैथीक चिकित्सा पद्धति की स्वीकार्यता तथा लोकप्रियता को और अधिक बढ़ाने में रिसर्च और प्रोफिशिंसी की महत्वपूर्ण भूमिका रहेगी। अनेक पद्धतियों से इलाज करके निराश हुआ व्यक्ति, होम्योपैथी के चमत्कार से लाभान्वित हुआ, ऐसे अनुभव लोग साँझ करते हैं। आरोग्य परम भाग्य, स्वास्थ्य सर्वाथ साधनम् अर्थात अच्छा स्वस्थ सबसे बड़ा सोभाग्य है, Holistic wellness का यह दृष्टिकोण भारत की परंपरागत चिकित्सा पद्धतियों तथा होमियोपैथी में देखने को मिलता है।

लगभग एक दशक पहले शुरू की गयी राष्ट्रीय आयुष मिशन के तहत भृत्य चिकित्सा पद्धतियों के साथ साथ होम्योपैथी की पहुँच और अधिक व्यापक हुई है। विश्व होम्योपैथी दिवस होम्योपैथी के योगदान और स्वास्थ्य सेवा पर



इसके प्रभाव का सम्मान करने का एक अवसर है। हर साल विश्व स्तर पर आयोजित होने वाला यह दिवस होम्योपैथी के संस्थापक डॉ. सैमुअल हैनीमैन की उपलब्धियों का स्मरण करता है और इस वैकल्पिक चिकित्सा प्रणाली के बारे में जागरूकता बढ़ाता है। इस दिन को विभिन्न कार्यक्रमों के साथ मनाया जाता है जो प्राकृतिक रूप से बीमारियों के इलाज में होम्योपैथी की प्रभावशीलता को उजागर करते हैं। होम्योपैथी के प्रणेता डॉ. सैमुअल हैनीमैन की जयंती के उपलक्ष्य में हर साल 10 अप्रैल को विश्व होम्योपैथी दिवस मनाया जाता है। उनके अभिनव सिद्धांतों ने चिकित्सा के लिए एक समग्र और प्राकृतिक दृष्टिकोण की नींव रखी, जिससे दुनिया भर में लाखों लोगों

को लाभ मिल रहा है। होम्योपैथी चिकित्सकों का मत है कि इस पद्धति का उपयोग अक्सर एक व्यापक श्रेणी की बीमारियों के इलाज के लिए दवा के पूरक रूप में किया जाता है। फिर भी कुछ बीमारियों में इसे ज्यादा कारगर माना जाता है। इन बीमारियों में एलर्जी, दमा, वात रोग, चिंता और अवसाद, क्रोनिक फटीग सिंड्रोम, माइग्रेन और सिरदर्द, पाचन विकार, इरिटेबल बाउल सिंड्रोम (आईबीएस), त्वचा की स्थिति (जैसे एक्जिमा और सोरायसिस), मासिक धर्म संबंधी विकार, जैसे मासिक धर्म में ऐंठन और अनियमित अवाधि, श्वसन संक्रमण, जैसे सर्दी और फ्लू आदि। लेकिन अपनी विशिष्ट स्थिति के लिए उपचार का सर्वोत्तम तरीका निर्धारित करने के लिए एक योग्य स्वास्थ्य सेवा प्रदाता से परामर्श करना जरूरी है। यह दुनिया के कई देशों में प्रचलित है और इसने भारत में भी सर्वाधिक लोकप्रियता हासिल की है। भारत में होम्योपैथी के उपयोग का एक लंबा इतिहास रहा है। अनुमान है कि भारत में 15 करोड़ से अधिक लोग होम्योपैथी का उपयोग अपने स्वास्थ्य की रक्षा के लिए करते हैं।

उदाहरण के लिए, भारत में 300,000 से अधिक पंजीकृत होम्योपैथिक डॉक्टर और 7,000 से अधिक होम्योपैथिक अस्पताल और औषधालय हैं। **हर समय कारगर है होम्योपैथी चिकित्सा** : होम्योपैथी चिकित्सा हर समय कारगर है, सही दवा एवं सही मात्रा में ली गई दवा शरीर की सुरक्षा पद्धति को सक्रिय बनाती है और उन्हें स्वयं ठीक होने में मदद करती है। होम्योपैथी दवाओं का बाजार तेजी से बढ़ रहा है। होम्योपैथी उपचार अब कंपनियों द्वारा उनकी व्यापक स्वास्थ्य बीमा पॉलिसी के तहत दिए जा रहे हैं। चिकित्सा की एक वैकल्पिक प्रणाली होने से आज होम्योपैथी चिकित्सा की एक पूरक प्रणाली है और इसका उपयोग एलोपैथी के साथ भी किया जा सकता है। साथ ही यह बच्चों सहित सभी पुरुषों, महिलाओं और बुजुर्गों के लिए प्राकृतिक और सुरक्षित है। होम्योपैथी सुरक्षा और अपने उपयोगिता के प्रभावशाली ट्रेक रिकार्ड के साथ न केवल भविष्य की दवा है, बल्कि निवारक स्वास्थ्यवर्धक के रूप में भी उपयोगी है।

केंद्रीय मंत्री गडकरी भगवान श्री महाकालेश्वर के दर्शन करेंगे

विनय उजाला

उज्जैन, निप्र। केंद्रीय सड़क परिवहन एवं राजमार्ग मंत्री नितिन गडकरी गुरुवार को भारतमाला परियोजना के तहत तैयार बदनावर के ग्राम खेड़ा गांव से बदनावर - उज्जैन फोरलेन का लोकार्पण करेंगे। उल्लेखनीय है कि एनएचएआई के द्वारा करीब 1352 करोड़ रुपए की लागत से 69.1 किलोमीटर लंबे बड़नगर-बदनावर हाईवे का निर्माण किया गया है। हाईब्रिड एन्युटी मॉडल पर आधारित यह सड़क भारतीय

सुरक्षा मानकों के अनुरूप बनाई गई है। इस पर हल्के वाहन 100 किलोमीटर प्रतिघंटा व भारी वाहन 80 किलोमीटर प्रतिघंटा की रफ्तार से दौड़ सकेंगे। भविष्य में मार्ग पर यातायात के बढ़ते दबाव को देखते हुए इसके हर लेन को 9 मीटर चौड़ा बनाया गया है। इसके अलावा श्री गडकरी पीथमपुर के पास, मल्टी-मॉडल लॉजिस्टिक पार्क (एमएमएलपी) का निरीक्षण भी करेंगे।

निर्धारित कार्यक्रम के अनुसार मंत्री श्री गडकरी पूर्वाह्न

11~45 बजें फोरलेन का लोकार्पण करेंगे। इसके पश्चात दोपहर 1~35 बजे उज्जैन पुलिस लाइन हेलीपेड आगमन करेंगे। यहां आगमन के पश्चात दोपहर 2 बजे मंत्री श्री गडकरी भगवान श्री महाकालेश्वर मंदिर पहुंच कर दर्शन करेंगे।

दर्शन के पश्चात दोपहर 2~30 बजे वे होटल अंजुश्री के लिए रवाना होंगे। इसके बाद शाम 4 बजे पुलिस लाइन हेलीपेड पहुंच कर वहां से हेलीकाप्टर द्वारा पीथमपुर धार के लिए रवाना होंगे।

सुबह नवकार के जाप, दोपहर में वाहन रैली व रात्रि में नाटिका मंचन



विनय उजाला
नागदा जं., निप्र। प्रभु महावीर स्वामी के जन्म कल्याणक पर जैन श्रीसंघ के बैनर तले जैन सोशल्य ग्रुप के तत्वाधान मे आयोजित पांच दिवसीय धार्मिक कार्यक्रम चौथे दिन बुधवार सुबह 8 बजे पाल्या

रोड स्थित गोपाल गौशाला परिसर में विश्व शांति हेतु राष्ट्रीय स्तर पर जीतों सामाजिक संस्थान के अन्हान पर सामूहिक नवकार महामंत्र जाप, सुबह 9 बजे गोशाला परिसर में गायों के स्वामी वात्सल्य, सुबह 11.45 बजे अन्नक्षर में दरिद्रनारायण को भोजन कराया गया।



दोपहर 4.15 बजे कृष्णा जिनिंग फैक्ट्री परिसर से रत्नराज ग्रुप एवं नमो सिद्धाणं ग्रुप की अगवाई में वाहन रैली का आयोजन किया गया। वाहन रैली की शुरूआत संघ अध्यक्षों ने हरी झंडी दिखा कर की। गले में पंचरंगी दुपटा धारण करने के साथ हाथ में पंचरंगी ध्वज लेकर युवाओं की मंडली वाहन रैली में नारों को गुन्जाए मान कर चल रही थी। वहीं के संघ अध्यक्षगण जीप में सवार होकर नगरवासियों का अभिवादन स्वीकार कर चल रहे थे। वाहन रैली कृष्णा जिनिंग फैक्ट्री परिसर से लक्ष्मीबाई मार्ग, सुभाष मार्ग, थाना चौराह, महात्मा गांधी मार्ग, स्टेशन चौराह, बस स्टैंड, रामसहाय मार्ग, भेरू चौराह, पाल्या रोड, इन्द्रा चौक होते हुए महिदपुर मार्ग स्थित राजेन्द्रसूरी जैन दादावाड़ी पर समाप्त हुई। रात 8 बजे महिदपुर मार्ग



स्थित राजेन्द्र सूरी जैन दादावाड़ी परिसर में जैन सोशल्य ग्रुप द्वारा सांस्कृतिक कार्यक्रम, नाट्य मंचन एवं अभिनंदन समारोह का आयोजन किया गया। कार्यक्रम की शुरूआत संघ अध्यक्षों के द्वारा दीप प्रजलन एवं प्रभु महावीर स्वामी के पट पर मालार्पण कर किया गया उद्घोधन ग्रुप अध्यक्ष धर्मेन्द्र बम ने प्रस्तुत किया। करीब 2 घंटे तक चले कार्यक्रम के दौरान बालक

कल्याणक महोत्सव पर विशाल रथयात्रा का आयोजन आज



कल्याणक महोत्सव पर गुरुवार सुबह 9 बजे जैन श्रीसंघ के बैनर तले मूर्तिपूजक जैन श्रीसंघ की अगवाई में विशाल रथयात्रा का आयोजन लक्ष्मीबाइ मार्ग स्थित पाठशाला भवन से किया जाएगा। रथयात्रा के दौरान स्थानीय महिला मंडल मंगल कलश लेकर, बालिका मंडल डॉडिया रास कर व नवयुवक की टोली ढोल की थाप पर नृत्य कर रथयात्रा की शोभा बढ़ाएंगे। वहीं चांदी की पालकी में विराजमान भगवान महावीर स्वामी की प्रतिमा रथयात्रा के आकर्षण का केन्द्र होगी। रथयात्रा जिस मार्ग से गुजरेगी उस मार्ग को रंगोली, तोरणद्वार से सजाया जाएगा। स्थानीय श्रावक – श्राविका चावल की गवली कर रथयात्रा की अगवानी करेंगे। रथयात्रा पाठशाला भवन से सुभाष मार्ग, थाना चौराह, महात्मा गांधी मार्ग, स्टेशन चौराह, जवाहर मार्ग, महावीर मार्ग, रामसहाय मार्ग होते हुए पुनः लक्ष्मीबाई मार्ग स्थित पाठशाला भवन पर समाप्त होगी। मीडिया प्रभारी डॉ. विपिन वागरेचा ने बताया जन्म कल्याणक महोत्सव के मौके पर रथयात्रा से पूर्व गुरुवार सुबह 6.30 बजे दिगम्बर संघ की अगवाई में चिकित्सालय मार्ग स्थित दिगम्बर जैन मंदिर से प्रभात फेरी का आयोजन किया जाएगा जो नगर के प्रमुख मार्ग से होते हुए पुनः दिगम्बर जैन मंदिर पर समाप्त होगी।

संक्षिप्त समाचार

गौशाला के बीमार हो रही है गाय जनपद पंचायत सुध नहीं ले रही




कसरावद , निप्र। प्रदेश सरकार गौ सेवा को लेकर बहुत ज्यादा संजीदा है ,जहाँ गाय को राष्ट्रीय पशु घोषित करने की मांग चल रही। हिन्दू धर्म में गाय को गौमाता का दर्जा दिया है। वही कसरावद के उदावद में चल रही सरकारी गौशाला में गाये बीमार हो गई कोई सुध लेने वाला नही है।43 डिग्री तापमान में गाय बीमार हो रही है। ग्रामीणों ने बताया कि जनपद पंचायत सी ई ओ रोमा अंसारी को इस बारे में अवगत कराया गया है। फिर भी सुध नही ली। इस सम्बंध में जनपद सी ई ओ से सम्पर्क करना चाहो तो फोन रिसीव नहीं किया।

मां नर्मदा का जलस्तर अत्यंत घटा 300 मीटर घाट से दूर पहुंचा जलस्तर



कसरावद, निप्र। नर्मदा का जलस्तर गर्मी के दिनों में लगातार घट रहा है घाट से लगभग 300 मीटर की दूरी तक जल स्तर घट गया है। नावडाटीडी माकड़खेड़ा, बलगाव, खलबुजुर्ग सहित कठोरा में जल स्तर अत्यधिक कम होने लगा है। बताया जा रहा है कि बड़वाह क्षेत्र के नावघाट खेडी मे वर्तमान समय में नर्मदा तट पर निर्माण कार्य जारी है। ऐसी स्थिति मे किसानों की सिंचाई के लिए परेशानी बढ़ने की संभावना जतायी जा रही है। वही पेयजल के लिए मवेशियों सहित आमजन को नर्मदा तट पर समस्या देखी जा सकती हैं। आगामी दिनों में महेश्वर से पहुंचने वाली मां नर्मदा माहिष्मती नर्मदा पंचकोशी पैदल यात्री कसरावद पहुंचेंगे। उसके बाद बालसमुद्र क्षेत्र के ढालखेड़ा से नर्मदा तट महेश्वर के उस पार नाव से यात्री पहुंचेंगे। ऐसे में जलस्तर कम होने से नाव संचालन में परेशानी खड़ी हो सकती है। इसके लिए श्रद्धालुओं द्वारा प्रशासनिक अधिकारियों को भी अवगत कराया गया है।

12 से 14 अप्रैल तक खरगोन मण्डी में अनाज, कपास व डालर चने की खरीदी बंद रहेगी



खरगोन, निप्र। खरगोन कृषि उपज मण्डी की सचिव श्रीमती शर्मिला निनामा ने बताया कि 12 मार्च से 14 मार्च तक खरगोन मण्डी में अनाज, कपास एवं डालर चने का नीलामी कार्य बंद रहेगा। 12 मार्च को बैंक अवकाश होने, 13 मार्च रविवार को शासकीय अवकाश होने एवं 14 अप्रैल सोमवार को अम्बेडकर जयंती होने से खरगोन मण्डी में अनाज, कपास एवं डालर चने की खरीदी बंद रहेगी। उन्होंने समस्त किसान बंधुओं से अपील की है कि अवकाश के दिनों में अपनी कृषि उपज अनाज, कपास एवं डालर चना विक्रय के लिए कृषि उपज मण्डी खरगोन में नालाएं।

कलेक्टर भत्या मित्तल ने गोगांवा के तहसील, जनपद, बाल विकास परियोजना कार्यालय और स्वास्थ्य केंद्र का निरीक्षण किया

विनय उजाला

खरगोन, निप्र। कलेक्टर भव्या मित्तल ने गोगांवा के तहसील कार्यालय , जनपद पंचायत कार्यालय, बाल विकास परियोजना कार्यालय और सामुदायिक स्वास्थ्य केन्द्र का निरीक्षण कर वहां की व्यवस्थाओं को देखा। तहसील कार्यालय के निरीक्षण के दौरान कलेक्टर भव्या मित्तल ने अभिलेखों का उचित रख-रखाव करने, कार्यालय में स्वच्छता बनाए रखने तथा आरसीएमएस पोर्टल पर दर्ज प्रकरणों का समय-सोमा में निराकरण करने के निर्देश दिए। जनपद पंचायत कार्यालय के निरीक्षण के दौरान उन्होंने ग्रामीण विकास योजनाओं के क्रियान्वयन की जानकारी ली। सामुदायिक स्वास्थ्य केन्द्र गोगांवा के निरीक्षण के दौरान उन्होंने अस्पताल परिसर में साफ-सफाई एवं स्वच्छता पर विशेष ध्यान देने के निर्देश दिए और कहा कि अस्पताल के चिकित्सक एवं स्टाफ ड्यूटी समय पर अनिवार्य रूप से उपस्थित रहे, जिससे मरीजों को किसी तरह की परेशानी न हो। कलेक्टर भव्या मित्तल ने गोगांवा के उक्तृष्ट विद्यालय का निरीक्षण किया और विद्यालय के छात्र-छात्राओं से चर्चा की। इस दौरान उन्होंने छात्र-छात्राओं से पढ़ाई पर विशेष ध्यान देने कहा। उन्होंने विद्यालय के शिक्षकों से निःशुल्क पाठ्य पुस्तक वितरण की जानकारी ली और निर्देशित किया कि शासन के नियमों के अनुसार छात्र-छात्राओं को निःशुल्क पुस्तकों का समय पर वितरण हो जाए। कलेक्टर सुश्री मित्तल ने गोगांवा के बालिका छात्रावास का भी निरीक्षण किया और छात्राओं को दिये जा रहे भोजन को भी देखा। इस दौरान उन्होंने निर्देशित किया कि छात्रावास में आरओ वॉटर, सीसीटीव्ही, वॉश बेसिन, टीवी चालू हालत में रहना चाहिए। छात्रावास के शौचालयों की नियमित रूप से सफाई हो और छात्रावास में स्वच्छता बनाएं रखी जाए।

भीषण गर्मी को देखते हुए शाला समय परिवर्तन कलेक्टर के नाम एसडीएम सौपा ज्ञापन

विनय उजाला

कसरावद, निप्र। क्षेत्र में भीषण गर्मी और लू के प्रकोप को देखते हुए विद्यार्थियों एवं शिक्षकों के स्वास्थ्य की सुरक्षा को लेकर शाला समय में परिवर्तन की मांग उठाई गई है। इसी सिलसिले में राज्य कर्मचारी संघ के जिला अध्यक्ष विजय राय सुन्हरे एवं सर्व शिक्षक संघ के संजय शर्मा और मोहन यादव के नेतृत्व में एक प्रतिनिधिमंडल ने कलेक्टर, के नाम एसडीएम सत्येंद्र बैरवा के नाम ज्ञापन सौंपा। ज्ञापन में बताया गया कि वर्तमान में शालाओं का संचालन प्रातः 7.30 बजे से दोपहर 1.30 बजे तक किया जा रहा है। इस समय में विद्यार्थियों व शिक्षकों को दोपहर की भीषण गर्मी व लू का सामना करना पड़ता है, जिससे उनके स्वास्थ्य पर प्रतिकूल प्रभाव पड़ रहा है। स्वास्थ्य विभाग द्वारा भी दोपहर 12.00 से 4.00 बजे तक घर से बाहर न निकलने की सलाह दी गई है। ज्ञापन में मांग की गई कि विद्यार्थियों और शिक्षकों के स्वास्थ्य हित में शाला संचालन का समय प्रातः 7.00 बजे से दोपहर 12.00 बजे तक निर्धारित किया जाए। इस प्रतिनिधिमंडल में संभागीय अध्यक्ष संजय शर्मा, सर्व शिक्षक संघ के जिला अध्यक्ष मोहन यादव, रंजन वर्मा, अमृत पटेल, तथा महिला मोर्चा प्रमुख सुनीता वर्मा शामिल रहे।

सरस्वती विद्या मंदिर खरगोन में 11 अप्रैल तक चलेगा पुस्तक मेला

कलेक्टर ने फीता काटकर पुस्तक मेले का किया शुभारंभ

सस्ती दर पर उपलब्ध होंगी पाठ्य पुस्तकें और स्टेशनरी सामग्री

विनय उजाला

खरगोन, निप्र। विद्यार्थियों एवं अभिभावकों को एक ही छत के नीचे सस्ती दर पर पाठ्य पुस्तकें, गणवेश, एवं स्टेशनरी सामग्री उपलब्ध कराने के उद्देश्य से 09 से 11 अप्रैल तक बीटीआई रोड़ स्थित सरस्वती विद्या मंदिर के ऑडिटोरियम में पुस्तक मेला का लगायें गये इस पुस्तक मेले का शुभारंभ कलेक्टर भव्या मित्तल द्वारा 09 अप्रैल को फीता काटकर किया गया। इस अवसर पर जिला शिक्षा अधिकारी शैलेन्द्र कानुड़े, सर्व शिक्षा अभियान के जिला परियोजना समन्वयक खेमराज सेन, एपीसी डीडी पाटीदार, विष्णु पाटीदार, प्रवीण राणे, भगवानपुरा बीआरसी बृजेश खाण्डे, खरगोन बीआरसी रंजीत आर्य और मेले में स्टॉल लगाने वाले विक्रेता मौजूद थे। कलेक्टर भव्या मित्तल ने पुस्तक मेले में लगाए गए स्टॉल्स का निरीक्षण कर अधिकारियों को इस पुस्तक मेले के व्यापक प्रचार-प्रसार किये जाने के निर्देश दिए गए, जिससे अधिक से अधिक छात्र-छात्राएं उनके पालक एवं अभिभावक सस्ती दर पर प्राप्त होने वाली शिक्षा सामग्री का लाभ उठा सकें। इस दौरान उन्होंने कक्षा 01 से 12वीं तक की पुस्तकों की जानकारी ली तथा मेले के प्रचार प्रसार तथा संस्था प्रमुखों को सूचित करने तथा मेले में भागीदारी बढ़ाने के निर्देश दिए। पुस्तक मेले में प्राइवेट विद्यालय, शिक्षक पालक संघ, प्रधान पाठकों, जन शिक्षकों तथा आम आदमी को सूचित करने के निर्देश दिए गए। जिले के समस्त बीआईओ, बीआरसी, शासकीय एवं

निर्देश दिए गए, जिससे अधिक से अधिक छात्र-छात्राएं उनके पालक एवं अभिभावक सस्ती दर पर प्राप्त होने वाली शिक्षा सामग्री का लाभ उठा सकें। इस दौरान उन्होंने कक्षा 01 से 12वीं तक की पुस्तकों की जानकारी ली तथा मेले के प्रचार प्रसार तथा संस्था प्रमुखों को सूचित करने तथा मेले में भागीदारी बढ़ाने के निर्देश दिए। पुस्तक मेले में प्राइवेट विद्यालय, शिक्षक पालक संघ, प्रधान पाठकों, जन शिक्षकों तथा आम आदमी को सूचित करने के निर्देश दिए गए। जिले के समस्त बीआईओ, बीआरसी, शासकीय एवं

छात्राएं अपने पालकों व अभिभावकों के साथ शिक्षण सामग्री क्रय करने मेले में पहुंचे है। सरस्वती विद्या मंदिर ऑडिटोरियम बीटीआई रोड़ खरगोन में आयोजित पुस्तक मेला 09 से 11 अप्रैल तक प्रातः 11 बजे से रात्रि 08 बजे तक खुला रहेगा। छात्र-छात्राएं एवं उनके अभिभावक अपनी सुविधा के अनुसार मेले में आकर सस्ती दर पर सामग्री क्रय कर सकते हैं। यह सामग्री बाजार से क्रय करने पर छात्र-छात्राएं एवं उनके पालकों व अभिभावकों को अधिक दाम देना पड़ सकता है। जिला प्रशासन

द्वारा सस्ती दर पर पाठ्य एवं शिक्षण सामग्री उपलब्ध कराने के लिए यह पहल की गई है। विद्यार्थियों, उनके पालकों एवं अभिभावकों से अपील की गई है कि वे अधिक से अधिक संख्या में आकर इस पुस्तक मेले का लाभ उठाएं। जिला स्तरीय पुस्तक मेले में कक्षा नर्सरी से 12वीं तक के शासकीय, अशासकीय विद्यालयों में पढ़ाई जाने वाली पुस्तकें उपलब्ध हैं जो की उचित दाम पर विक्रय की जा रही है। पुस्तक मेले में एनसीईआरटी की पुस्तकों के साथ-साथ स्टेशनरी एवं अन्य शैक्षणिक सामग्री भी उपलब्ध है।

क्षेत्रवासियों एवं विद्यार्थीगण ने शहीद भीमा नायक के मुख्य स्मारक का संरक्षण और जीर्णोद्धार की मांग की

विनय उजाला

बड़वानी, निप्र। जिले का एकमात्र ऐतिहासिक स्मारक स्वतंत्रता-संग्राम सेनानी शहीद भीमा नायक जी का मुख्य स्मारक का संरक्षण एवं जीर्णोद्धार (मरम्मत) करने के लिए तथा स्मारक के आस-पास अनेक समस्या के लिए के लिए हम क्षेत्र वासियों एवं विद्यार्थीगण की मांग हैं कि-मुख्य स्मारक तक आने-जाने का रास्ता हो, मुख्य स्मारक जीर्ण-शीर्ण हों चुका है,इसलिए स्मारक की मरम्मत अतिशीघ्र हो,अन्यथा आने वाले 1 से 2 वर्ष बाद स्मारक गिर सकता है। स्मारक के आस-पास पानी की कोई सुविधा नहीं है,पानी की व्यवस्था हो, जिससे स्मारक के आस-पास का पहाड़ी क्षेत्र खाली है, उस स्थान पर वृक्षारोपण हो जिससे हमारा पर्यावरण संतुलन बना रहे क्योंकि बड़वानी जिले में पेड़-पौधे की कमी होने से ही गर्मियों के दिनों में

वातावरण का तापमान 45 डिग्री से अधिक बढ़ जाता है और इस ऐतिहासिक स्मारक को पर्यटन स्थल भी बनाया जाए।यदि इस ऐतिहासिक स्मारक की और शासन-प्रशासन का इस और कोई ध्यान केन्द्रित न होने पर ऐतिहासिक स्मारक को नष्ट होने से कोई नहीं

बचा सकता हैं इसलिए लिए हम क्षेत्रवासियों और विद्यार्थी गण द्वारा अनुविभागीय अधिकारी जिला बड़वानी को ज्ञापन सौंपा जा रहा है। जापन के दौरान उपस्थित,डॉ विकास बौद्ध,डॉ गणेश चंद्र मालवीय, गंगाराम बारिया, प्रकाश जी बंडोड,मोहन बघेल,राजेश वास्करे, मनोज डावर, बिहारी पिपलोदे, सुवालाल बारिया, बबलू मालवीय, जागरसिंग मंडलोई, हरिश सोलंकी, गोविंद सोलंकी, जरमल कनासिया, अजय कामते, सुनील डावर, नरेन्द्र किराडे, कमलेश वास्करे, धनसिंग सेनानी, सुनिल वास्करे आदि उपस्थित थे।

नेशनल लोक अदालत का किया गया आयोजन

विनय उजाला

बड़वानी, निप्र। राष्ट्रीय विधिक सेवा प्राधिकरण नई दिल्ली एवं राज्य विधिक सेवा प्राधिकरण जबलपुर के निर्देशानुसार दिनांक 10 मई 2025 को जिला बड़वानी में श्री महेन्द्र कुमार जैन मान, प्रधान जिला एवं सत्र न्यायाधीश/अध्यक्ष जिला विधिक सेवा प्राधिकरण बड़वानी के मार्गदर्शन में नेशनल लोक अदालत का आयोजन जिला एवं तहसील (संधवा/राजपुर/अंजड़ / खेतिया) स्तर पर किया जाना है। उक्त नेशनल लोक अदालत में विभिन्न प्रकृति के प्रिलिटिगेशन प्रकरणों (मुकदमा पूर्व) एवं न्यायालय लंबित प्रकरणों को निराकरण हेतु स्खे जाने के निर्देश प्राप्त हुए हैं। नेशनल लोक अदालत की निम्न प्रकार के राजीनाम योग्य प्रकरणों को निराकरण हेतु रखा जावेगा। श्री महेन्द्र कुमार जैन मान, प्रधान जिला एवं सत्र न्यायाधीश महोदय द्वारा अनुरोध किया गया है कि दिनांक 10.05.2025 को आयोजित होने वाली नेशनल लोव अदालत में अधिक से अधिक समझौता योग्य प्रकरणों

प्रिलिटिगेशन प्रकरण:-

- धारा 138 एन.आई.एक्ट
- बैंक वसूली मामले
- श्रम विवाद संबंधी मामले
- विद्युत एवं जल संबंधी मामले
- बी.एस.एन.एल संबंधी मामले
- अन्य प्रकरण आदि

न्यायालयों में लंबित

प्रकरण:-

- दाण्डिक राजीनामा योग्य प्रकरण
- धारा 138 एन.आई.एक्ट
- बैंक वसूली मामले
- एम.ए.सी.टी प्रकरण
- श्रम विवाद संबंधी मामले
- विद्युत एवं जल संबंधी मामले
- पारिवारिक विवाद संबंधी मामले
- भूमि अधिग्रहण संबंधी मामले
- सर्विस मेटर्स आदि मामले
- सिविल प्रकरण।

का निराकरण करारक नेशनल लोब अदालत में दी जाने वाली छूट का लाभ उठावे एवं सुलभ एवं त्वरित अपने प्रकरणों व निराकरण करावें।

मां नर्मदा पंचकोशी यात्रा का नगर आगमन आज, स्वागत के लिए आतुर कसरावद

विनय उजाला

कसरावद, निप्र। महेश्वर से प्रारंभ होने वाली माहिष्मती माँ नर्मदा पंचकोशी सेवा नर्मदा पैदल परिक्रमा यात्रा का आज आगमन होगा। यात्रा के स्वागत के लिए नगर में माँ नर्मदा पंचकोशी स्वागत सेवा समिति के साथ ही समाजसेवी, धार्मिक, संगठनों और समाजसेवियों के माध्यम श्रद्धालुओं के स्वागत की तैयारी पूर्ण हो चुकी है। कृषि उपज मंडी परिसर में यात्रियों के लिए भोजन प्रसादी की व्यवस्था जुटाई गई है। यहां यात्रियों का विश्राम होगा। उसके बाद शुक्रवार की प्रातः यात्रियों का प्रस्थान ढलखेड़ा क्षेत्र के नर्मदा तट पहुंचेगा। यहां से नाव के माध्यम से यात्रियों को महेश्वर क्षेत्र के जल कोटी नाव से पार कराया जाएगा। यात्रा का महेश्वर में समापन होगा। पंचकोशी यात्रा की शुरुआत चैत्र पक्ष की एकादशी से होती है,

यात्रियों का विश्राम होगा। उसके बाद शुक्रवार की प्रातः यात्रियों का प्रस्थान ढलखेड़ा क्षेत्र के नर्मदा तट पहुंचेगा। यहां से नाव के माध्यम से यात्रियों को महेश्वर क्षेत्र के जल कोटी नाव से पार कराया जाएगा। यात्रा का महेश्वर में समापन होगा। पंचकोशी यात्रा की शुरुआत चैत्र पक्ष की एकादशी से होती है,

तथा चैत्र शुक्ल की पूर्णिमा पर धार्मिक यात्रा समापन होगा। 20 हजार से अधिक श्रद्धालु शामिल होंगे। यह यात्रा माँ नर्मदा जी को समर्पित, आध्यात्मिक, धार्मिक यात्रा है। इसमे हर साल यात्रियों में खासा उत्साह देखा जा रहा है। यह यात्रा निमाड मालवा क्षेत्र की सबसे बड़ी यात्रा मे सम्मिलित हो चुकी है। अप्रैल माह की तेज धूप में महेश्वर के प्राचीन एवं ऐतिहासिक घाट से यात्रा की शुरुआत होती है। इस दौरान चोली, मंडलेश्वर, जलूद, माकड़खेड़ा, कठोरा,से यात्रा का नगर आगमन होता है।

साइबर सेल एवं थाना खेतिया टीम ने फरियादी के 30000 रुपए वापस करवाए

विनय उजाला

बड़वानी, निप्र। आवेदक अनिल डावर ने खेतिया थाने पर 38000 रु. अज्ञात तरीके से हस्तांतरण होने की शिकायत की। घटना का संक्षिप्त विवरण पुलिस अधीक्षक बड़वानी श्री जगदीश डावर द्वारा जिले में साइबर फॉड के संबंध में आम जनता को जागरूक करने एवं साइबर फॉड संबंधित कोई भी शिकायत प्राप्त होने पर त्वरित कार्रवाई करने के निर्देश दिए गए हैं।दिनांक 17/03/2025 को आवेदक अनिल द्वारा बताया गया कि अज्ञात व्यक्ति द्वारा मेरे खाते से कुल संख्या में 38000 रुपए की राशी ट्रॉंजैक्शन कर ली गई है बाद फरियादी द्वारा थाना खेतिया पर रिपोर्ट पर साइबर सेल बड़वानी की मदद से राशी 30000 रुपए होल्ड कराकर सर्वधित से संपर्क कर होल्ड की गई राशि 30000 रुपये आवेदक के खाते में जमा कराए गए। विशेष भूमिका-नि.रि. सुरेंद्र कनेश थाना प्रभारी खेतिया, साइबर सेल उप निरीक्षक रितेश खत्री,आरक्षक शिवराज थाना खेतिया, आरक्षक अर्जुन नरगावे की विशेष भूमिका रही।

कलेक्टर ने शाहपुरा, बोरगांव और बैजापुर में पपीता एवं स्वीट कार्न मक्का की खेती का किया निरीक्षण

स्वीट कॉर्न मक्का की खेती कर किसानों ने दिखाई नई राह

कम समय में कमाया अधिक मुनाफा, अन्य किसानों के लिए बने प्रेरणा स्रोत

विनय उजाला

खरगोन, निप्र। कलेक्टर भव्या मित्तल ने 09 अप्रैल को गोगांवा विकासखण्ड के ग्राम शाहपुरा, बोरगांव और बैजापुर पहुंचकर वहां पपीता और स्वीट कार्न मक्का की खेती का निरीक्षण किया और किसानों से चर्चा की। इस दौरान उप संचालक कृषि एस.एस. राजपूत, सहायक संचालक प्रकाश ठाकुर और अन्य अधिकारी मौजूद थे। कलेक्टर भव्या मित्तल ने शाहपुरा एवं बोरगांव में पपीता के खेतों के देखा और किसानों से पपीता उत्पादन के संबंध में जानकारी ली। किसानों द्वारा बताया गया कि उद्यान विभाग की सलाह पर उनके द्वारा पपीते की खेती की जा रही है। इससे उन्हें कम समय में अधिक आय हो जाती है। इसके पश्चात उन्होंने ग्राम बैजापुर में जयराम चौहान, संतोष चौहान, मोहन सिसोदिया के खेतों में स्वीट कार्न मक्का की फसल को देखा। उन्होंने किसानों से स्वीट कार्न मक्का की खेती एवं इसके बाजार के संबंध में जानकारी ली। इस दौरान उन्होंने कृषि विभाग के अधिकारियों से कहा कि जिले में

कम समय में अधिक आय हो जाती है। इसके पश्चात उन्होंने ग्राम बैजापुर में जयराम चौहान, संतोष चौहान, मोहन सिसोदिया के खेतों में स्वीट कार्न मक्का की फसल को देखा। उन्होंने किसानों से स्वीट कार्न मक्का की खेती एवं इसके बाजार के संबंध में जानकारी ली। इस दौरान उन्होंने कृषि विभाग के अधिकारियों से कहा कि जिले में

देखा। उन्होंने किसानों से स्वीट कार्न मक्का की खेती एवं इसके बाजार के संबंध में जानकारी ली। इस दौरान उन्होंने कृषि विभाग के अधिकारियों से कहा कि जिले में

रबी सीजन में अपने 07 एकड़ खेत में स्वीट कार्न मक्का की फसल लगाई गई है। जयराम ने अपने खेत में स्वीट कार्न मक्का की बुआई डीप के साथ फर्टिगेशन पद्धति से की थी। इस पद्धति से एक एकड़ खेत में 16 हजार पौधे लगाये गये थे। ग्राम बैजापुर के किसान संतोष चौहान एवं मोहन सिसोदिया ने भी नवीनतम तकनीक का उपयोग कर अपने खेतों में स्वीट कार्न मक्का की फसल का उत्पादन किया है और उन्हें भी कम समय में अच्छा खासा मुनाफा हुआ है।

▲▲▲▲

▲▲▲▲

▲▲▲▲

संक्षिप्त समाचार

पीसीसी अध्यक्ष श्री पटवारी का आत्मीय स्वागत किया



कन्नौद, निप्र। गुजरात की पटाखा फैक्ट्री हादसे में मृतकों के परिवारों से मिलने प्रदेश कांग्रेस कमेटी अध्यक्ष जीतू पटवारी गत दिवस खातेगांव, संदलपुर और हंडिया पहुंचे थे। वहां से लौटते समय कन्नौद नगर में एमजी रोड स्थित राजेंद्र राठी के निवास पर रुके। जहाँ पर श्री पटवारी का आत्मीय स्वागत किया गया। इस अवसर पर देवास शहर अध्यक्ष मनोज राजानी, गौतम बन्तू गुर्जर, ओम पटेल, सुनील वर्मा, सुनील यादव खातेगांव, अकरम खान, राहुल पटेल सहित बड़ी संख्या में कार्यकर्ता भी मौजूद थे।

श्वेतांबर जैनाचार्य एवं दिगम्बर मुनि के सानिध्य में मनेगी महावीर जयंती

देवास, निप्र। जियो और जिने दो का अमर संदेश देकर अहिंसा का पाठ सम्पूर्ण विश्व को पढ़ाने वाले जैन जगत के 24 वें तीर्थंकर भगवान महावीर स्वामीजी का जन्म कल्याणक दिवस महावीर जयंती समग्र जैन समाज देवास द्वारा 10 अप्रैल गुरुवार को अपूर्व हर्षोल्लास एवं भक्ति भावना के साथ भव्यतम रूप से मनाई जाएगी। उल्लेखनीय है कि कई वर्षों के अंतराल पश्चात नगर में इस वर्ष श्वेताम्बर जैनाचार्य एवं दिगम्बर मुनि के सम्मिलित सानिध्य में महावीर स्वामी जन्म कल्याणक महावीर जयंति मनाई जा रही है। इस अवसर पर पूज्य आचार्य श्री जिनसुंदर सुरीश्वरजी म.सा. एवं दिगम्बर मुनि श्री 108 निष्पक्ष सागरजी म.सा. एवं मुनि श्री 108 निष्प्रह सागरजी म.सा. अपने संपूर्ण साधु मंडल के साथ उपस्थित रहेंगे। चतुर्विध संघ की रूपरेखा साकार करते हुए पूज्य साध्वीजी श्री अक्षयनंदिता श्रीजी म.सा. आदि साध्वी मंडल भी विशेष रूप से जन्म कल्याणक के कार्यक्रम में उपस्थित रहेंगे। 10 अप्रैल को विशाल आकर्षक शोभा यात्रा सुबह 8.30 बजे श्री शंखेश्वर पार्श्वनाथ मंदिर तुकोगंज रोड से निकाली जाएगी। उल्लेखनीय है विगत 54 वर्षों से दिगम्बर एवं श्वेताम्बर जैन समाज द्वारा सामूहिक रूप से महावीर जयंती मनाई जा रही है। सुबह 7.30 से 8.30 बजे तक श्री शंखेश्वर पार्श्वनाथ मंदिर तुकोगंज रोड़ पर समग्र जैन समाज की नवकारशी आयोजित होगी।

सड़क दुर्घटना में मृतक की पत्नी को 02 लाख रुपये की सहायता राशि मंजूर

खरगोन, निप्र। कलेक्टर एवं दावा निपटान आयुक्त भव्या मित्तल ने हिट एंड रन मोटरयान दुर्घटना पीड़ित प्रतिकर स्कीम 2022 के अंतर्गत सड़क दुर्घटना में जानकी नगर खरगोन के लिबनुस पिता निकोलक की मृत्यु होने पर उसकी वारिस पत्नि श्रीमती प्रिस्का मिंज को 02 लाख रुपये की सहायता राशि मंजूर की है। उल्लेखनीय है कि 10 फरवरी 2022 को ग्राम जामली में जाम की बाड़ी के पास अज्ञात वाहन से हुई दुर्घटना में लिबनुस की मृत्यु हो गई थी।

जिले में ट्रैक्टर-ट्राली की तेज रफ्तार बन रही जान लेवा

सड़क किनारे खड़े परिवार पर पलटी

ट्रैक्टर-ट्राली, चार साल के बच्चों की मौत



देवास, निप्र। ट्रैक्टर-ट्राली की तेज रफ्तार हादसों का कारण बन रही हैं। देवास जिले में पहले भी कई केस हो चुके, जब तेज रफ्तार में चल रहे ट्रैक्टर-ट्राली असंतुलित होकर पलट गए। देवास शहर के अंदर भी इनकी तेज रफ्तार सिहरन पैदा करती हैं। ऐसे ही एक हादसा कन्नौद में हुआ। सड़क किनारे खड़े तीन लोगों पर ट्रैक्टर-ट्राली पलट गई। कन्नौद के ग्राम देवली में मंगलवार रात को नाले की पुलिया पर ये हादसा हुआ। ट्रैक्टर-ट्राली तेजगति से कलवार की ओर से आ रही थी। हादसे में चार साल के अनुज पुत्र मुकेश की ट्रैक्टर-ट्राली के नीचे दबने से मौत हो गई। हादसे में अनुज के पिता मुकेश और उनकी बहन अनुप्रिया घायल हो गई। बताया जा रहा है कि बाइक का पेट्रोल खत्म हो गया था, जिसके बाद तीनों रास्ते की पुलिया पर

प्रदेश के विद्यालयों के लिए अवकाश घोषित

विनय उजाला

खरगोन, निप्र। मध्यप्रदेश शासन स्कूल शिक्षा विभाग ने शैक्षणिक सत्र वर्ष 2025-26 के लिये प्रदेश के समस्त विद्यालयों में शिक्षकों और छात्रों के लिये अवकाश अवधि घोषित की है। इस संबंध में स्कूल शिक्षा विभाग ने आदेश जारी किये हैं। जिसके अनुसार ग्रीष्म कालीन अवकाश 01 मई से 15 जून 2025 तक

ईजीएस शाला भवन की जमीन पर अतिक्रमण

तहसीलदार द्वारा मौका मुआयना कर अतिक्रमण हटाने का आदेश दिया



सोनकच्छ, निप्र। जनपद पंचायत सोनकच्छ की ग्राम पंचायत भागसरा के इन्द्रा नगर कॉलोनी के स्कूल ई.जी. एस. शाला भवन के शासकीय सर्वे नं. 113 के ग्राउण्ड पर बहादुरसिंह पिता थावरजी जाति बलाई निवासी ग्राम भागसरा तहसील सोनकच्छ के द्वारा अवैध अतिक्रमण कर पक्का मकान का निर्माण किया जा रहा है इसके पूर्व में बहादुरसिंह पिता थावर ग्राम पंचायत भागसरा के द्वारा पक्का निर्माण को रूकवा दिया गया था और बहादुरसिंह द्वारा कहा गया था कि मैं स्कूल के ग्राउण्ड से मेरा अवैध निर्माण हटा लूंगा और मेरा प्लाट मेरे भाई बनेसिंह एवं अन्तरसिंह के बिच में पड़ा हुआ है मेरे नाम से ही प्लाट है और एक सोनकच्छ में भी प्लाट है मुझे कुछ दिन का समय दे दो तो मैं अपने प्लाट पर मकान बना लूंगा लेकिन आज

जल संकट से हर संभव निपटा जाएगा : विधायक पवार



विनय उजाला

देवास, निप्र। एनवीडीए से कम मात्रा में पानी मिलने के कारण क्षिप्रा बैराज में पानी की उपलब्धता कम होने से शहर में व्याप्त हुए जलकष्ट से निपटने हेतु देवास विधायक गायत्री राजे पवार के द्वारा सभापति रवि जैन, नेता सत्तापक्ष मनीष सेन, निगम आयुक्त रजनीश कसेरा सहित निगम जल वितरण व्यवस्था से जुड़े तकनीकी यंत्रियों की एक आवश्यक बैठक ली जाकर वर्तमान में निर्मित जलकष्ट से हर हाल में निपटने हेतु एक विस्तृत कार्य योजना बनाकर कार्य करने हेतु दिशा निर्देश व मार्गदर्शन दिया गया। बैठक में विधायक ने कहा कि विस्तृत कार्य योजना के तहत निगम के संबंधित जनप्रतिनिधियों, निगम अधिकारियों का एक वर्कसपेप ग्रुप बनाकर उसमें प्रतिदिन की जल वितरण की व्यवस्था की जा सकती है। जिसमें प्रतिदिन तकनीकों में पानी की उपलब्धता के आधार पर जल वितरण का समय निर्धारित हो तथा किन किन क्षेत्रों में कितने समय जल वितरण किया जाएगा की जानकारी संकलित कर प्रसारित की जाए। इस ग्रुप में मुझे भी जोड़ा जाए ताकि मैं प्रतिदिन की स्थिति की मानिट्रिंग कर सकूँ। बैठक में

कलेक्ट्रेट कार्यालय में हुई बैठक में दिए निर्देश

प्रशासनिक इकाई पुनर्गठन के प्रस्ताव बनाए जाए

भौगोलिक, आर्थिक, प्रशासनिक तथा बुनियादी सुविधाओं को ध्यान में रखते हुए दें सुझाव



विनय उजाला

देवास, निप्र। मध्यप्रदेश प्रशासनिक इकाई पुनर्गठन आयोग की बैठक कलेक्टर कार्यालय सभाकक्ष में आयोग के सदस्य पूर्व आईएएस एसएन मिश्रा, मुकेश शुक्ला और अक्षय सिंह की उपस्थिति में आयोजित हुई। बैठक में प्रदेश की भौगोलिक परिस्थितियों एवं जन अपेक्षाओं के आधार पर और अधिक जनोन्मुखी एवं सुलभ प्रशासन उपलब्ध कराने के उद्देश्य से तहसील, उपखंड प्रशासनिक इकाइयों के पुनर्गठन संबंधी मार्गदर्शी सिद्धांतों से अवगत कराया गया। साथ ही आयोग के उद्देश्य एवं कार्यप्रणाली से संबंधित जानकारी पीपीटी के माध्यम से दी। बैठक में कलेक्टर ऋतुराज सिंह, अपर कलेक्टर बिहारी सिंह, एसडीएम सोनकच्छ

प्रियंका मिमरोट, एसडीएम बागली आनंद मालवीय, एसडीएम खातेगांव प्रिया चन्द्रावत, एसडीएम कन्नौद प्रवीण प्रजापति, एसडीएम टोंकखुर्द कन्हैयालाल तिलवारी सहित अन्य जिला अधिकारी उपस्थित थे। बैठक में आयोग के सदस्य एसएन मिश्रा ने निर्देश दिए कि आमजनों की सुविधा तथा प्रशासनिक व्यवस्था को ध्यान में

रखते हुए पुनर्गठन के सुझाव दें। सुलभ प्रशासनिक व्यवस्था, नागरिकों की सुविधाओं तथा जनअपेक्षाओं को केन्द्र में रखकर प्रशासनिक इकाई पुनर्गठन के प्रस्ताव बनाए जाए। उन्होंने कहा कि प्रशासन जनता की सेवा के लिए जन आकांक्षाओं के अनुरूप हो, इसके लिए नागरिकों को गुणवत्तापूर्ण और कम से कम समय में अधिकतम सेवाएं उपलब्ध कराने तथा नागरिकों की

देवास जिले के जंगल में लगी भीषण आग, खतरे में वन्यजीव



विनय उजाला

देवास, निप्र। जिले के जंगल में भीषण आग लग गई हैं। आग इतनी ज्यादा फैल चुकी है कि इससे वन्यजीव भी खतरे में आ गए हैं। आग की लपटें दूर से ही नजर आ रही हैं। बआग लगने के कारणों का खुलासा अभी तक नहीं हुआ है। जंगल से सटे खेत अब खाली हो चुके हैं। गेहूं कटाई के बाद किसान खाली खेतों को आग के हवाले कर देते हैं, इस कारण भी हर साल बड़ा हादसा सामने आ जाता है।

बागली क्षेत्र के बरझाई घाट के घने जंगलों में भीषण आग लग गई है। आग की लपटें कई किलोमीटर क्षेत्र में फैल चुकी हैं और जंगल में धुएं का गुबार साफ़ देखा जा सकता है। स्थानीय लोगों के मुताबिक आग कई दिनों से लगी हुई है जो तेज हवाओं के चलते तेजी से फैल गई। बताया जा रहा है कि इस आग से जंगल में रहने वाले वन्य जीवों को बड़ा खतरा हो गया है। साथ ही पर्यावरण को भी भारी नुकसान की आशंका है।

शंका में महिला को पति सहित सास ससुर ने मिलकर डंडे से जमकर पीटा

विनय उजाला

मां को उसके दो बच्चों के सामने की मारपीट

मेरा पति मुझ पर शंका करता है इस बात को लेकर मेरा पति आये दिन छोटी छोटी बातों पर मुझसे विवाद करता रहता था जिसके कारण मैं परेशान होकर 17 अप्रैल 2024 में अपने दोनो बच्चो के साथ अपने मायके देवास रहने चली गयी थी। दो महीने पहले से मेरे पति राजेश मुझसे फोन करके बात करने लगे। हमारी अच्छे से बातचीत होने लगी थी जिस कारण 10 दिन पहले मेरा पति राजेश मुझे मायके देवास में लेने आया था तो मैं उनके साथ अपने दोनो बच्चो को लेकर अपने मायके से ससुराल चौबारा जागीर आ गयी थी। आने के बाद से ही मेरे पति राजेश मुझसे आये दिन

छोटी छोटी बातों को लेकर मेरे साथ फिर विवाद करने लगा दिनांक 07.04.2025 के दिन करीबन 12 बजे की बात है मेरा पति मुझसे बोला कि तुम लोगो को मैं देवास छोड़ देता हूँ फिर मुझे व दोनो बच्चो को लेकर चौबारा जागीर के रास्ते मे खेत पर बने सर पर ले गया। जहां मेरी सास मधुबाई व ससुर प्रभुलाल भी थे। मैंने मेरे पति व सास, ससुर से बोला कि दोनो बच्चो का एडमिशन देवास में करा देते हैं वहां अच्छी पढाई होती है तो तीनो मुझसे बोलने लगे कि हमारे पास इतने पैसे नहीं है कि हम देवास पढा सके। इसी बात को लेकर

जिसने जिस भाव में चाहा श्री कृष्ण ने उसे उसी भाव में अपनाया



विनय उजाला

देवास, निप्र। श्रीकृष्ण की लीला अद्भुत लीला सुनी थी भागवत के मंच पर वासुदेव की लीला को देखकर श्रोताओं को मिले आनंद को शब्दों नहीं लिखा जा सकता। श्रीकृष्ण ने सोलह हजार एक सौ आठ रातियों से विवाह किया था, जिसमें 8 पटरानी थी। भगवान ने पहला विवाह रूखमणि का हरण कर विवाह किया। मणि चोरी के कलंक को मिटाने गए तो जामवंत की पुत्री जामवती के साथ हुआ,

जामवंत से मिली मणि लेकर शत्राजीत को देने गए तो शत्राजीत ने अपनी बेटी सत्यभाव को दे दी। चौथा विवाह जमुना जी जिनका नाम कालिंदी के साथ किया। पांचव विवाह उज्जैन में मित्रविंदा के साथ हुआ। छठा विवाह सत्या के साथ, सातवां विवाह भद्रा के और आठवां विवाह लक्ष्मना के साथ हुआ। भगवान की 16108 रानी से 10,10 पुत्र और एक एक पुत्रियों ने जन्म लिया। जिसने जिस भाव से चाहा श्री कृष्ण ने उसे उसी भाव में अपनाया है। यह वर्णन कैला देवी मंदिर में चौत्र नवरात्रि पर ही रही श्रीमद् भागवत कथा के विश्रांति दिवस पर ब्रजरत्न वंदना श्री ने व्यक्त करते हुए सुदामा चरित्र का वर्णन कर बताया कि सुदामा जी ने अपने जीवन किसी से भिक्षा नहीं ली यहां तक कि द्वारकाधीश से मिलने गए तो भी भगवान से कुछ नहीं मांगा। मगर भगवान ने सब कुछ दे दिया। व्यास पीठ की पूजा मत्स्यलाल गर्ग के परिवार ने की। आरती में देवास के अनेक गणमान्य उपस्थित थे।

लय बरकरार रखने उतरेंगी दिल्ली और बेंगलुरु की टीमें विराट कोहली और मिचेल स्टार्क पर होंगी सबकी नजरें

नई दिल्ली, (एजेंसी)

शानदार फॉर्म में चल रहीं दिल्ली और बेंगलुरु की टीमें गुरुवार को आपस में भिड़ेंगी। बंगलुरु के चिन्नास्वामी स्टेडियम में आईपीएल 2025 का 24वां मुकाबला खेला जाएगा। इस दौरान विराट कोहली का सामना मिचेल स्टार्क से होगा। दिल्ली ने अब तक खेले सभी तीनों मुकाबले जीते हैं जबकि आरसीबी ने चार में तीन मैचों में जीत का स्वाद चखा है। दोनों टीमें क्रमशः पहले और तीसरे स्थान पर हैं।

दिल्ली को रहना होगा सावधान

आरसीबी ने कोलकाता, चेन्नई और मुंबई में जीत दर्ज की और एकमात्र पराजय उसे चिन्नास्वामी स्टेडियम पर गुजरात टाइटंस के हाथों झेलनी पड़ी। हार की वजह हालांकि टीम की कोई कमी नहीं रही बल्कि चिन्नास्वामी स्टेडियम की पिच ने उसे हैरान कर दिया। वहीं, विशाखापत्तनम और चेन्नई जैसी अलग अलग पिचों पर जीत दर्ज करके आई दिल्ली के खिलाफ आरसीबी को सावधान रहना होगा। वैसे विराट के फॉर्म में आने से मेजबान टीम के हौसले बुलंद है।



विराट और स्टार्क के बीच होगी टक्कर

विराट को हालांकि आस्ट्रेलियाई तेज गेंदबाज मिचेल स्टार्क और बाएं हाथ के कलाई के स्पिनर कुलदीप यादव से पार पाना होगा। कोहली ने स्टार्क के खिलाफ टी20 क्रिकेट में 31 गेंद में 72 रन बनाए हैं। इस सत्र में स्टार्क तीन मैचों में 11 की औसत से नौ विकेट ले चुके हैं। पावरप्ले में स्टार्क और कोहली की भिड़ंत पर बहुत कुछ निर्भर करेगा।

कुलदीप के खिलाफ विराट का कैसा होगा रुख ?
इसके बाद कुलदीप से सामना होगा जो छह की इकोंमेंमी रेट से छह विकेट ले चुके हैं।वैसे टी20 क्रिकेट में स्पिनरों के खिलाफ ऊंचे और स्वीप शॉट खेलने की अपनी कमजोरी से पार पा चुके कोहली काफी उम्दा प्रदर्शन कर रहे हैं। इससे उन्हें धीमे बल्लेबाजों के खिलाफ खुलकर खेलने में मदद मिल रही है। कुलदीप की तरकश में हालांकि कई तीर हैं और वह किसी भी बल्लेबाज को परेशान कर सकते हैं।

अक्षर से होगा पाटीदार का सामना
आरसीबी के कप्तान रजत पाटीदार भी फॉर्म में हैं और वह स्पिनरों को खेलने में माहिर हैं। ऐसे में दिल्ली कैपिटल्स को बाएं हाथ के स्पिनर अक्षर पटेल से अधिक प्रभावी भूमिका की उम्मीद होगी। कप्तान अक्षर ने अब तक तीन मैचों में आठ ओवर डाले हैं लेकिन एक भी विकेट नहीं ले सके हैं।

राहुल और डुल्रेसिस पर रहेगी नजरें

आरसीबी के लिए नई गेंद संभालने वाले जोशा हेजलवुड और भुवनेश्वर कुमार पावरप्ले में प्रभावी रहे हैं। उन्हें दिल्ली के अनुभवी बल्लेबाज केएल राहुल पर लगाम लगानी होगी जो यहां के हालात से बखूबी वाकिफ हैं। राहुल अब ढेर तक टिकने की बजाय बेहद आक्रामक खेलने के इरादे से उतर रहे हैं जिससे काफी खतरनाक भी साबित हो रहे हैं। दिल्ली की नजरें फाफ डुल्रेसिस की फिटनेस पर भी लगी होगी जो चेन्नई के खिलाफ पिछला मैच नहीं खेल पाए थे। यहां के हालात से वाकिफ डुल्रेसिस अगर फिट होते हैं तो आरसीबी के नयी गेंद के गेंदबाजों को अतिरिक्त प्रयास करने होंगे।



डब्ल्यूटीआई क्रूड 55.13 डॉलर तक लुढ़का

नई दिल्ली, (हि.स.)

अमेरिका और चीन जैसी दो सबसे बड़ी अर्थव्यवस्थाओं के बीच ट्रेड वॉर गहराने की आशंका के बीच अंतरराष्ट्रीय बाजार में क्रूड ऑयल (कच्चा तेल) लगातार टूटता जा रहा है। ट्रेड वॉर की आशंका के कारण अंतरराष्ट्रीय बाजार में कच्चे तेल के दाम में आज लगातार पांचवें दिन गिरावट दर्ज की गई है।

आज के कारोबार में ब्रेंट क्रूड 60 डॉलर के स्तर से भी नीचे गिरकर 58.39 डॉलर प्रति बैरल के स्तर तक पहुंच गया। इसी तरह यूएस वेस्ट टेक्सस इंटरमीडिएट (डब्ल्यूटीआई) क्रूड गिर कर 55.13 डॉलर प्रति बैरल के स्तर तक पहुंच गया। इस गिरावट के साथ ही कच्चा तेल 4 साल से भी अधिक समय के सबसे निचले स्तर तक पहुंच गया है।

फ्यूचर मार्केट की बात करें तो ब्रेंट फ्यूचर्स फिलहाल



4.06 प्रतिशत की गिरावट के साथ 60.27 डॉलर प्रति बैरल के स्तर पर नजर आ रहा है। इसी तरह यूएस वेस्ट टेक्सस इंटरमीडिएट (डब्ल्यूटीआई) क्रूड फ्यूचर्स 4.50 प्रतिशत की कमजोरी के साथ 56.90 डॉलर प्रति बैरल के स्तर पर बना हुआ है। ब्रेंट क्रूड में ये मार्च 2021 के बाद की सबसे बड़ी गिरावट है। इसी तरह डब्ल्यूटीआई क्रूड में ये फरवरी 2021 के बाद का सबसे निचला स्तर है।

जानकारों का कहना है कि टैरिफ की लेकर अमेरिका और चीन के बीच जिस तरह से टकराव की स्थिति बनी है, उससे आर्थिक मंदी का खतरा बढ़ने लगा है। कैपेक्स गोल्ड एंड इन्वेस्टमेंट के सीईओ राजीव दत्ता का कहना है कि अगर ट्रेड वॉर का दौर लंबे समय तक जारी रहा, तो इससे कच्चे तेल की मांग में गिरावट आ सकती है। ऐसा होने पर अंतरराष्ट्रीय बाजार में इसकी कीमत पर दबाव और भी बढ़ सकता है।

अंतरराष्ट्रीय बाजार में दबाव बढ़ गया

सबसे बड़ी बात तो ये है कि तेल उत्पादक देशों के संगठन ओपेक प्लस ने मई के महीने में दैनिक आधार पर कच्चे तेल के उत्पादन में 4.11 लाख बैरल की बढ़ोतरी करने का फैसला किया है। ओपेक प्लस द्वारा पिछले सप्ताह ही लिए गए इस फैसले के कारण अंतरराष्ट्रीय बाजार में कच्चे तेल की कीमत पर दबाव और बढ़ गया है, क्योंकि ऐसा होने की वजह से मार्केट में ऑयल सरप्लस की स्थिति बन सकती है। ऐसे में अगर ट्रेड वॉर की स्थिति भी ज्यादा दिनों तक बनी रही, तो ब्रेंट क्रूड जल्दी ही 55 डॉलर प्रति बैरल और डब्ल्यूटीआई क्रूड 51 डॉलर प्रति बैरल के स्तर तक पहुंच सकता है।

बचपन का सपना सच हुआ

टेस्ट डेब्यू को लेकर भावुक हुए देवदत्त पडिक्कल

नई दिल्ली, (हि.स.)

भारतीय क्रिकेटर देवदत्त पडिक्कल ने एक इंटरव्यू के दौरान अपने टेस्ट डेब्यू को लेकर खुशी और भावनात्मक अनुभव साझा किये। आरसीबी बोल्ड डायरीज़ से बातचीत में पडिक्कल ने बताया कि कैसे बचपन से देखा गया सपना पिछले साल पूरा हुआ और वह पल उनके लिए कितना खास था।

देवदत्त पडिक्कल ने कहा, जब आप एक बच्चे के रूप में हर रात क्रिकेट देखते हुए सोते हैं, टेस्ट क्रिकेट को हासिल करने जैसा कुछ सोचते हैं और फिर एक दिन आप उसी सपने को जी रहे होते हैं। टेस्ट क्रिकेट खेलना मेरा सबसे बड़ा सपना था और पिछले साल जब मुझे मौका मिला, तो वह पल मेरे करियर का सबसे यादगार रहा। उन्होंने बताया कि टेस्ट कैप मिलने का अनुभव कितना भावनात्मक था। उन्होंने कहा, मुझे उस दिन की हर बात याद है – पिछली रात क्या हुआ, सुबह कैसे उठे, मैदान पर क्या माहौल था। जैसे ही मुझे कैप मिली, वो लम्हा



जिंदगी भर के लिए मेरे दिल में बस गया। मैच के बाद मैं कमरे में गया और पूरी शाम रोता रहा। वह खुशी के आँसू थे, उस सपने के पूरे होने की जो बचपन से देखा था।

पडिक्कल ने साल 2024 में इंग्लैंड के खिलाफ धर्मशाला टेस्ट से डेब्यू किया था। नंबर 4 पर बल्लेबाजी करते हुए उन्होंने अपने पहले ही टेस्ट में 65 रन की शानदार पारी खेली। भारत ने वह मुकाबला एक पारी और 64 रन से जीत लिया था, जिसके कारण उन्हें दूसरी बार बल्लेबाजी का मौका नहीं मिला। अब तक पडिक्कल ने भारत के लिए दो टेस्ट मैचों में तीन पारियों में 90 रन बनाए हैं।

नीरज चोपड़ा दोहा डायमंड लीग के साथ करेंगे सीजन की शुरुआत

नई दिल्ली, (हि.स.)

भारत के डबल ओलंपिक पदक विजेता, भाला फेंक एथलीट नीरज चोपड़ा ने मंगलवार को पुष्टि की कि वह 2025 सीजन की शुरुआत कतर की राजधानी दोहा में 16 मई को होने वाली डायमंड लीग मीट से करेंगे। टोक्यो ओलंपिक में गोल्ड और फिर 2024 पेरिस ओलंपिक में सिल्वर पदक जीतने वाले चोपड़ा ने कहा कि वह एक बार फिर से दोहा में दुनिया के सबसे जोशिलें एथलेटिक्स दर्शकों के सामने प्रदर्शन करने का इंतजार कर रहे हैं।



व्यापार

आरबीआई ने रेपो रेट 0.25 फीसदी घटाकर 6 फीसदी किया

नई दिल्ली, (हि.स.)। रिजर्व बैंक ऑफ इंडिया (आरबीआई) ने रेपो रेट में 0.25 फीसदी की कटौती का एलान किया है। आरबीआई ने रेपो रेट घटाकर 6 फीसदी कर दिया है, जो पहले 6.25 फीसदी था। आरबीआई ने चालू वित्त वर्ष 2025–26 के लिए आर्थिक वृद्धि दर के अनुमान को 6.7 फीसदी से घटाकर 6.5 फीसदी कर दिया है। रिजर्व बैंक के इस फैसले से आने वाले दिनों में लोन की ब्याज दर सस्ती हो सकती है। इससे ईएमआई भी घटेगी। आरबीआई गवर्नर संजय मल्होत्रा ने बुधवार को नए वित्त वर्ष 2025–26 की पहली मौद्रिक नीति समिति (एमपीसी) की तीन दिवसीय समीक्षा बैठक के बाद इसकी जानकारी दी। मल्होत्रा ने कहा, मौद्रिक नीति समिति (एमपीसी) ने सर्वसम्मति से नीतिगत दर रेपो रेट को तत्काल प्रभाव से 25 आधार अंकों यानी 0.25 फीसदी घटाकर 6 फीसदी करने के लिए मतदान किया। उन्होंने कहा कि मौद्रिक नीति समिति ने आम सहमति से रेपो रेट को 0.25 फीसदी घटाकर छह फीसदी करने का निर्णय किया है। भारतीय अर्थव्यवस्था लक्ष्यों के अनुरूप आगे बढ़ रही है। आर्थिक वृद्धि में सुधार जारी है। मल्होत्रा ने कहा कि चालू वित्त वर्ष की शुरुआत अमेरिकी शुल्क के साथ वैश्विक अनिश्चितता के साथ हुई है।



आचार संहिता के उल्लंघन के लिए मैक्सवेल पर लगा जुर्माना

नई दिल्ली, (हि.स.)। इंडियन प्रीमियर लीग (आईपीएल 2025) में पंजाब किंग्स का प्रतिनिधित्व कर रहे ऑस्ट्रेलियाई ऑलराउंडर ग्लेन मैक्सवेल पर मंगलवार रात चेन्नई सुपर किंग्स के खिलाफ मोहाली में खेले गए मुकाबले के दौरान आचार संहिता का उल्लंघन करने पर मैच फीस का 25 फीसदी जुर्माना लगाया गया है। इसके साथ ही उनके रिकॉर्ड में एक डिमरिट प्वाइंट भी जोड़ दिया गया है।

आईपीएल की ओर से जारी बयान में बताया गया कि मैक्सवेल ने लेवल 1 का उल्लंघन स्वीकार किया है, जो आईपीएल आचार संहिता के अनुच्छेद 2.2 के अंतर्गत आता है। यह अनुच्छेद मैच के दौरान फिक्सचर्स और उपकरणों के दुरुपयोग से जुड़ा है। हालांकि, आईपीएल ने स्पष्ट नहीं किया कि मैक्सवेल ने क्या नुकसान पहुंचाया। लेकिन उन्होंने अपना अपराध स्वीकार कर लिया और मैच रेफरी के फैसले को भी मान लिया।

पिछला साल मेरे लिए बहुत कुछ सिखाने वाला था

चोपड़ा ने 2023 में कतर स्पोर्ट्स वलब में 88.67 मीटर के विश्व रिकॉर्ड के साथ जीत हासिल की थी। अपने तीसरे दोहा दौरे से पहले उन्होंने कतर में भारतीय प्रशंसकों से मिलने वाली भरपूर समर्थन का जिक्र किया और कहा, मैं हमेशा कतर में भारतीय लोगों से मिलने वाली तारीफों से अभिभूत हो जाता हूँ, और इसके लिए शब्दों की कमी महसूस होती है। 127 वर्षीय चोपड़ा, जिनका कोच अब चेक गणराज्य के विश्व रिकॉर्डधारी और ओलंपिक एवं विश्व चैंपियन जान जेलेजनी है, ने भारतीय एथलेटिक्स को नई ऊँचाईयों तक पहुंचाया है। वह ओलंपिक गोल्ड और विश्व चैंपियनशिप गोल्ड जीतने वाले पहले भारतीय ट्रेक और फील्ड एथलीट बने। इसके साथ ही उन्होंने

डायमंड लीग मीटिंग जीतने और डायमंड लीग टाइटल जीतने वाले पहले भारतीय का गौरव भी प्राप्त किया। हालांकि, पिछले सीजन में चोपड़ा को कुछ कठिनाइयों का सामना करना पड़ा और वह ओलंपिक फाइनल में अर्जंद नदीम से दूसरे स्थान पर रहे, जबकि डायमंड लीग फाइनल में एंडरसन पीटर्स से भी दूसरे स्थान पर रहे।

चोपड़ा ने कहा, पिछला साल मेरे लिए बहुत कुछ सिखाने वाला था, लेकिन मुझे भारतीय ध्वज के नीचे ओलंपिक खेलों में पदक जीतने पर गर्व है। अब मैं पूरी तरह फिट हूँ और जान जेलेजनी के साथ मेहनत कर रहा हूँ। मुझे दोहा में अपने सीजन की शुरुआत का बेसबी से इंतजार है।

जीडीपी ग्रोथ में गिरावट की चिंता से लुढ़का भारतीय शेयर बाजार

नई दिल्ली, (हि.स.)

भारतीय रिजर्व बैंक ने आज ब्याज दरों में कटौती करने का फैसला किया। यह एक ऐसा फैसला था, जिसके कारण साधारण दिनों में स्टॉक मार्केट में जोरदार तेजी आ जाती है। इसके बावजूद आज घरेलू शेयर बाजार बिकवाली का शिकार हो गया।

ग्लोबल ट्रेड वॉर की आशंका और जीडीपी ग्रोथ में गिरावट की चिंता ने एक बार फिर निवेशकों को सतर्क चाल पर चलने के लिए मजबूर कर दिया। जानकारों का मानना है कि अमेरिकी राष्ट्रपति डोनाल्ड ट्रंप की टैरिफ व्यवस्था की ज्यादातर फैसलों के आज 9 अप्रैल से लागू हो जाने के कारण ग्लोबल मार्केट में चौंकरफा दबाव बना हुआ है। इसके कारण भारतीय शेयर बाजार में मेटल, आईटी और ऑटोमोबाइल सेक्टर में सबसे अधिक बिकवाली होती रही। धामी सिक्कोरिटीज के वाइस प्रेसिडेंट प्रशांत धामी के अनुसार डोनाल्ड ट्रंप ने चीन पर 104



इसके साथ ही भारतीय रिजर्व बैंक द्वारा जीडीपी ग्रोथ अनुमानों को 6.7 प्रतिशत से घटा दिए जाने के कारण भी घरेलू शेयर बाजार में आज चिंता का माहौल बना रहा। आरबीआई का अनुमान है कि अगर भारतीय सामानों पर अमेरिका द्वारा लगाया गया 26 प्रतिशत का टैरिफ प्रभावी हो गया, तो इससे भारतीय अर्थव्यवस्था के विकास में 0.20 प्रतिशत से लेकर 0.40 प्रतिशत तक की गिरावट आ सकती है। आरबीआई के इन अनुमानों की वजह से भी आज शेयर बाजार के कारोबार पर असर पड़ा।

प्रतिशत टैरिफ लगाने का ऐलान करके वैश्विक स्तर पर हड़कंप की स्थिति बना दी है।

हालांकि चीन अभी अमेरिका से बातचीत करने की बात पर बल दे रहा है, लेकिन माना जा रहा है कि अगर बातचीत सफल नहीं हुई, तो चीन भी पहले की तरह

अमेरिका पर जवाबी टैरिफ लगा सकता है। चीन पहले भी आखरी दम तक संघर्ष करने की बात कह चुका है। ऐसी स्थिति में निवेशक दुनिया की दो सबसे बड़ी अर्थव्यवस्थाओं के बीच ट्रेड वॉर होने की आशंका को लेकर घबराए हुए हैं।

लंदन में भारत-ब्रिटेन निवेशक सम्मेलन में 60 निवेशकों ने लिया हिस्सा

भारत 2032 तक छठा सबसे बड़ा बीमा बाजार बनने के लिए तैयार

नई दिल्ली, (हि.स.)

केंद्रीय वित्त एवं कॉर्पोरेट मामलों की मंत्री निर्मला सीतारमण ने लंदन में भारत-ब्रिटेन निवेशक गोल्मेज सम्मेलन की अध्यक्षता की। सम्मेलन में विभिन्न पेंशन कोष, बीमा कंपनियों, बैंकों और अन्य वित्तीय संस्थानों का प्रतिनिधित्व करने वाले ब्रिटेन के करीब 60 निवेशकों ने हिस्सा लिया।

वित्त मंत्रालय ने बुधवार को एक्स पोस्ट में बताया कि मंगलवार शाम आयोजित उच्चस्तरीय गोल्मेज सम्मेलन में नीतिगत समर्थन के साथ सतत आर्थिक वृद्धि और निवेश



अवसरों को सक्षम बनाने के लिए सरकार की प्राथमिकताओं को रेखांकित किया गया, जिसके जरिए “यू इंडिया” को आकार दिया जा रहा है।

वित्त मंत्री ने नीतिगत समर्थन के साथ सतत आर्थिक विकास और

निवेश अवसरों को सक्षम करने के लिए भारत सरकार की प्राथमिकताओं को रेखांकित किया, जो नए भारत को आकार दे रहा है। उन्होंने इस सम्मेलन में अनुपालन बोझ को कम करने और व्यापार एवं निवेश के लिए सक्षम वातावरण की

सुविधा के लिए विनियमन को आसान बनाने के लिए प्रक्रिया और शासन सुधारों को आगे बढ़ाने के लिए भारत सरकार द्वारा किए जा रहे प्रयासों पर प्रकाश डाला।

सीतारमण ने कहा कि विस्तारित मध्यम वर्ग तथा मजबूत एवं स्थिर नीतिगत माहौल के साथ भारत 2032 तक छठा सबसे बड़ा बीमा बाजार बनने के लिए तैयार है। इसमें वित्त वर्ष 2024-2028 तक सालाना आधार पर 7.1 फीसदी की वृद्धि होगी। यह जी-20 देशों में सबसे तेजी से बढ़ते बीमा बाजारों में से एक होगी। वित्त मंत्री ने सम्मेलन में उपस्थित लोगों को बताया गया कि मार्च, 2025

00000

सीतारमण ने भारत की डिजिटल अर्थव्यवस्था को उसके आर्थिक वृद्धि में महत्वपूर्ण योगदानकर्ता के रूप में रेखांकित करते हुए प्रतिभागियों से कहा कि भारत घरेलू युनिकॉर्न की संख्या के मामले में दुनिया में तीसरे स्थान पर है। भारत की डिजिटल अर्थव्यवस्था तेजी से बढ़ रही है और इसने मित्त वर्ष 2022-23 में देश के सकल घरेलू उत्पाद (जीडीपी) में 11.74 फीसदी का योगदान दिया है। उल्लेखनीय है कि सीतारमण 13वीं मंत्रिस्तरीय भारत-ब्रिटेन आर्थिक एवं वित्तीय वार्ता (ईएफडी) के लिए ब्रिटेन की यात्रा पर हैं, जहां वह अपनी ब्रिटेन की समकक्ष चांसलर रेचल रीस के साथ द्विपक्षीय वार्ता करेंगी। इसके साथ ही सीतारमण के व्यापार मंत्री जोनाथन रेनॉल्ड्स के साथ बैठक के दौरान भारत-ब्रिटेन मुक्त व्यापार समझौते पर जारी वार्ता पर चर्चा करने की संभावना भी है।

संक्षिप्त समाचार

भगवान महावीर का जीवन मानवता के कल्याण और समाज में नैतिक मूल्यों की स्थापना के लिए प्रेरणास्त्रोत : उप मुख्यमंत्री शुक्ल

भोपाल, निप्र। उप मुख्यमंत्री श्री राजेन्द्र शुक्ल ने महावीर जयंती के पावन अवसर पर प्रदेशवासियों को हार्दिक शुभकामनाएं दी हैं। उप मुख्यमंत्री श्री शुक्ल ने कहा कि भगवान महावीर का जीवन मानवता के कल्याण और समाज में नैतिक मूल्यों की स्थापना के लिए प्रेरणास्त्रोत है। उन्होंने जैन धर्म के माध्यम से पूरे विश्व को शांति, सहिष्णुता और करुणा का संदेश दिया। उप मुख्यमंत्री श्री शुक्ल ने कहा कि भगवान महावीर ने समस्त मानवता को अहिंसा, सत्य, अपरिग्रह, अस्तेय और ब्रह्मचर्य का मार्ग दिखाया। उनका जीवन और उपदेश आज भी उतने ही प्रासंगिक हैं जितने दो हजार वर्ष पूर्व थे।

भगवान महावीर ने समाज को सत्य, अहिंसा और त्याग का मार्ग दिखाया : उप मुख्यमंत्री देवड़ा

भोपाल, निप्र। उप मुख्यमंत्री श्री जगदीश देवड़ा ने भगवान महावीर की जयंती के अवसर पर कहा कि भगवान महावीर ने समाज को सत्य, अहिंसा व त्याग का मार्ग दिखाया है इनके विचार और आदर्श आज भी हमें प्रेरित करते हैं उन्होंने कहा कि भगवान महावीर ने कहा था कि हमें दूसरे के साथ वैसा ही व्यवहार करना चाहिए जैसा हम अपने साथ चाहते हैं, उन्होंने समाज को जियो और जीने दो का मूलमंत्र दिया है। उप मुख्यमंत्री श्री देवड़ा ने भगवान महावीर जयंती की प्रदेशवासियों को शुभकामनाएं दी। उप मुख्यमंत्री श्री देवड़ा ने कहा कि हम सब भगवान महावीर के आदर्शों को अपनाने और उनके विचारों को आगे बढ़ाने का संकल्प लें। भगवान महावीर की शिक्षा ने जैन धर्म को एक नई दिशा में ले जाने का काम किया है, उनकी शिक्षाएं आज भी प्रासंगिक हैं और सही रास्तों पर चलने के लिए प्रेरित करती हैं।

स्मार्ट पीडीएस एक मई से लागू करना प्रस्तावित : खाद्य मंत्री राजपूत

भोपाल (विनय उजाला)। खाद्य, नागरिक आपूर्ति एवं उपभोक्ता संरक्षण मंत्री गोविन्द सिंह राजपूत ने बताया है कि स्मार्ट पीडीएस एक मई 2025 से लागू किया जाना प्रस्तावित है। श्री राजपूत ने पीडीएस के सभी पात्र हितग्राहियों को ई-केवायसी 30 अप्रैल तक कराने के निर्देश दिये हैं। उन्होंने बताया है कि उच्चतम न्यायालय के आदेशानुसार भी सभी पात्र हितग्राहियों का ई-केवायसी कराना अनिवार्य है। अपर मुख्य सचिव खाद्य, नागरिक आपूर्ति एवं उपभोक्ता संरक्षण श्रीमती रश्मि अरूण शमी ने बुधवार को ई-केवायसी अभियान और न्यूनतम समर्थन मूल्य गेहूँ उपार्जन की वीडियो कान्फ्रेंसिंग से समीक्षा की। उन्होंने अधिकारियों को निर्देशित किया कि पात्र हितग्राहियों का ई-केवायसी कर दोहरे एवं मृत हितग्राहियों के नाम सूची से विलोपित करवायें। ई-केवायसी को सुविधा पीओएस मशीन पर उपलब्ध है। मोबाइल एप के माध्यम से भी ई-केवायसी किया जा सकता है। श्रीमती शमी ने निर्देश दिया कि इस कार्य में लगी टीम ग्राम/मोहल्ले में जाकर ई-केवायसी करना सुनिश्चित करें। उन्होंने कहा कि ई-केवायसी अभियान के दौरान राशन वितरण प्रभावित नहीं होना चाहिए। इस कार्य में पंचायत एवं ग्रामीण विकास तथा नगरीय प्रशासन विभाग के अमले का भी सहयोग लिया जाये।

विश्व साहित्य सेवा संस्थान द्वारा भव्य काव्यगोष्ठी, पैनल चर्चा एवं सम्मान समारोह का आयोजन



भोपाल (विनय उजाला)। विश्व साहित्य सेवा संस्थान, सिंगापुर द्वारा वैदिक हिंदू नव वर्ष के उपलक्ष्य में आयोजित काव्यगोष्ठी, पैनल चर्चा और सम्मान समारोह अत्यंत गरिमायय वातावरण में संपन्न हुआ। यह आयोजन संस्थान के संस्थापक एवं संरक्षक देवेन्द्र तोमर के कुशल मार्गदर्शन एवं अनुसूया साहू की अध्यक्षता में आयोजित हुआ। कार्यक्रम में मुख्य अतिथि भारत उच्चायोग सिंगापुर के द्वितीय सचिव अरविंद श्रीवास्तव एवं श्रीमती ज्योति श्रीवास्तव ने कार्यक्रम की शोभा बढ़ाई और हिंदी साहित्य के प्रवासी परिप्रेक्ष्य में महत्व को रेखांकित करते हुए प्रेरणादायी विचार प्रस्तुत किए। कार्यक्रम का शुभारंभ दीप प्रज्वलन व गणपति आरती से हुआ, जिसे सिंगापुर के प्रवासी बच्चों ने भावपूर्ण स्वर में प्रस्तुत किया। छोटी प्रतिभागी धात्री ने गणनायक नृत्य प्रस्तुत कर सभी का मन मोह लिया। इसके उपरांत हर्षिणी द्वारा सरस्वती वंदना एवं भरतनाट्यम प्रस्तुत किया गया, जबकि मृणाल मोदक और दीपांली खेरुन ने मनमोहक कथक नृत्य से सभी को मंत्रमुग्ध कर दिया।सांस्कृतिक प्रस्तुति में विशेष आकर्षण रहा बच्चों द्वारा प्रस्तुत नाटक, जिसमें उन्होंने भारत के विभिन्न राज्यों में मनाए जाने वाले नववर्ष की झलक और गुड़ी पड़वा जैसे पर्वों का महत्व सरलता से दर्शाया। लेखक गौरव उपाध्याय ने अपनी पुस्तक जिंदगी अनलिमिटेड के माध्यम से सकारात्मक जीवन के सूत्र साझा किए, जो दर्शकों को विशेष रूप से प्रभावित कर गए।

प्रदेश के समस्त जोनल और जिला अंगुल चिन्ह विशेषज्ञों के लिए एक दिवसीय सेमिनार का आयोजन

विनय उजाला

भोपाल, निप्र। अंगुल चिन्ह ब्यूरो, राज्य अपराध अभिलेख ब्यूरो, पुलिस मुख्यालय भोपाल द्वारा आज दिनांक 09 अप्रैल 2025 को पुलिस मुख्यालय भोपाल के नवीन सभागार कक्ष में प्रदेश के समस्त जोनल और जिला अंगुल चिन्ह विशेषज्ञों के लिए एक दिवसीय सेमिनार एवं समीक्षा बैठक का आयोजन किया गया। सेमिनार की अध्यक्षता अतिरिक्त पुलिस महानिदेशक, राज्य अपराध अभिलेख ब्यूरो श्री जयदीप प्रसाद द्वारा की गई। इस कार्यक्रम में रा.अ.ब्यूरो से उप पुलिस महानिरीक्षक श्री हेमंत चौहान, ब्यूरो के अधिकार पुलिस महानिरीक्षक श्रीमती ऋचा चौबे, संचालक, अंगुल चिन्ह ब्यूरो श्री मनोज सिंह राजपूत, जोनल एवं जिला अंगुल चिन्ह विशेषज्ञों सहित अन्य वरिष्ठ अधिकारी उपस्थित रहे। सेमिनार में अतिरिक्त पुलिस महानिदेशक द्वारा अंगुल चिन्ह विशेषज्ञों के पिछले विगत वर्ष के कार्यों की समीक्षा की गई तथा राष्ट्रीय स्तर पर मध्य प्रदेश अंगुल चिन्ह ब्यूरो द्वारा किए गए उत्कृष्ट कार्यों एवं NAFIS(NationaD Automated) Fingerprint Identification System) के माध्यम से अपराधियों की पतासरी कर अपराध अन्वेषण में दिए गए महत्वपूर्ण योगदान की सराहना की गई। अतिरिक्त पुलिस महानिदेशक द्वारा



अंगुल चिन्ह क्षेत्र में व्यवसायिक दक्षता में वृद्धि करने के साथ-साथ नवीन शोध कार्य करने के सुझाव भी दिये गये। इस अवसर पर राष्ट्रीय अपराध रिकॉर्ड ब्यूरो, गुह मंत्रालय, नई दिल्ली द्वारा हाल ही में "Smart Use of Finger Print Science in Investigation" 2024 के अंतर्गत राष्ट्रीय स्तर पर द्वितीय स्थान प्राप्त करने पर जिला बैतुल में पदस्थ अंगुल चिन्ह विशेषज्ञ श्री आबिद अहमद अंसारी को प्रमाण पत्र अतिरिक्त पुलिस महानिदेशक द्वारा प्रदान किया गया। समापन सत्र में श्री हेमंत चौहान, उप पुलिस महानिरीक्षक द्वारा उत्कृष्ट कार्य करने वाले विशेषज्ञों को पुरस्कृत करने एवं समस्त अंगुल चिन्ह विशेषज्ञों को अपनी दक्षता में वृद्धि करने, जिला व जोनल इकाइयों के साथ बेहतर समन्वय स्थापित करने एवं अपने कार्यों में सुधार हेतु आवश्यक मार्गदर्शन प्रदान किया गया।

स्व-सहायता समूह से बहनों के जीवन में नए सूर्य का हुआ उदय : मुख्यमंत्री

आत्मनिर्भर मध्यप्रदेश बनाने की पहल में स्व-सहायता समूह की महिलाओं की है प्रमुख भूमिका

विनय उजाला

भोपाल, निप्र। मुख्यमंत्री डॉ. मोहन यादव ने कहा कि स्व-सहायता समूह महिलाओं की आर्थिक एवं सामाजिक स्थिति को बेहतर बनाने का एक सशक्त माध्यम है। इससे न केवल महिला सशक्तिकरण को बढ़ावा मिल रहा है बल्कि महिलाएं आर्थिक रूप से समृद्ध भी हो रही हैं। आत्मनिर्भर मध्यप्रदेश बनाने की पहल में स्व-सहायता समूह की महिलाओं की प्रमुख भूमिका है। सशक्त नारी ही समृद्ध प्रदेश का आधार हैइ मुख्यमंत्री डॉ. यादव बुधवार को धार जिले के कुक्षी में आयोजित स्व-सहायता समूह सम्मेलन सह-पोषण पखवाड़ा कार्यक्रम को संबोधित कर रहे थे।

मुख्यमंत्री डॉ. यादव ने प्रदेश में महिला सशक्तिकरण के प्रयासों की जानकारी देते हुए कहा कि प्रदेश की बहनों को निकाय चुनाव में 50% आरक्षण दिया जा रहा है। साथ ही 2029 तक लोकसभा एवं विधानसभा चुनावों में महिलाओं को 33% आरक्षण के प्रयास भी किये जा रहे हैं। जमीन या मकान की



स्व-सहायता समूह की महिलाओं ने साझा किए अपने अनुभव

समारोह में ग्राम पिपलिया सरपंच श्रीमती अनीता लोकेश पांचाल ने मंच से जल गंगा संवर्धन अभियान में किए गए बावड़ी जीर्णोद्धार कार्य के अनुभव साझा कर बताया कि पहले बावड़ी बहुत गंदी थी। जनसहयोग एवं जन भागीदारी से बावड़ी का पानी पीने योग्य हो गया है। भविष्य में पंचायत को मॉडल पंचायत के रूप में भी विकसित किया जाएगा। ग्राम झड़दा निवासी सुखली बाई ने स्व-सहायता समूह के अनुभव साझा करते हुए बताया कि पूर्व में उनके घर की स्थिति खराब थी लेकिन श्री साईं स्व-सहायता समूह से जुड़ने के बाद ऋण प्राप्त किया। उन्होंने अपने बच्चों को पढ़ाया और स्वयं का भी एक छोटा व्यवसाय शुरू किया। अब वह लेखा जोखा करना भी सीख गई हैं। बच्चे भी शिक्षित होकर बड़े पदों पर कार्यरत हैं।

रजिस्ट्री महिला के नाम पर करने पर पंजीयन शुल्क में छूट दी जा रही है। लालवानी बहना योजना ने महिलाओं को आर्थिक रूप से सशक्त किया है। महिला स्व-सहायता समूह की बहनों ने हर क्षेत्र में बेहतर कार्य कर अपना सामर्थ्य

दिखाया है। मुख्यमंत्री डॉ. यादव ने कहा कि प्रधानमंत्री श्री नरेन्द्र मोदी के मार्गदर्शन में देशभर की महिलाएं सशक्त हो रही हैं। आज जनजातीय वर्ग की महिला देश की राष्ट्रपति हैं। मुख्यमंत्री डॉ. यादव ने कहा कि

भारतीय संस्कृति में हजारों सालों से देवियों की पूजा होती रही है। नवरात्रि में 9 दिन देवी की आराधना की जाती है। दुनिया में भारत ही एकमात्र देश है, जो राष्ट्र को माता मानता है। राज्य सरकार हर माह लाड़ली बहनों के खाते में 1250

भाजपा स्थापना दिवस के अवसर पर विधानसभा 1,2,3,5 एवं राऊ में हुआ सक्रिय सदस्यों का भव्य सम्मेलन

भाजपा सिर्फ एक राजनीतिक दल नहीं, बल्कि भारत की आत्मा का स्वर है : मंत्री कैलाश विजयवर्गीय

संगठन की ताकत उसके कार्यकर्ताओं में छुपी होती है : सुमित मिश्रा



विनय उजाला

इंदौर, नप्र। भारतीय जनता पार्टी के 46वें स्थापना दिवस पर विधानसभा सम्मेलन में पार्टी के सभी सक्रिय सदस्यों का सम्मेलन आयोजित किया गया। सम्मेलन में मध्यप्रदेश सरकार के मंत्री श्री कैलाश विजयवर्गीय जी, सांसद श्री शंकर लालवानी जी, वरिष्ठ नेता श्री बाबू सिंह रघुवंशी जी, भाजपा के शहर अध्यक्ष नगर



अध्यक्ष श्री सुमित मिश्रा जी विधायक श्री रमेश जी मेंदोला, श्री गोलू शुक्ला जी,महेंद्र हार्डिया श्री मधु वर्मा जी विशेष रूप से उपस्थित थे। भाजपा के वरिष्ठ नेता श्री बाबू सिंह रघुवंशी जी ने भाजपा के सदस्यता अभियान पर प्रकाश डाला. उन्होंने कि कैसे भाजपा ने भारतीय राजनीति में बदलाव लाया है। उन्होंने कार्यकर्ताओं से अपील की कि वे पार्टी की विचारधारा को और

अधिक मजबूत बनाने के लिए निरंतर काम करते रहें। इंदौर सांसद श्री शंकर लालवानी जी ने प्रधानमंत्री श्री नरेंद्र मोदी जी के नेतृत्व में बीते 11 वर्षों में भारत की विकास यात्रा पर विस्तार से बात की। उन्होंने पार्टी के योगदान को राष्ट्रीय और अंतरराष्ट्रीय स्तर पर सराहा और कहा कि भाजपा ने भारतीय राजनीति में एक नया विश्वास और समृद्धि लाने का कार्य किया

है। सम्मेलन के दौरान नगर अध्यक्ष श्री सुमित मिश्रा जी ने कार्यकर्ताओं को संबोधित करते हुए कहा कि संगठन की ताकत उसके कार्यकर्ताओं में छिपी होती है। उन्होंने कहा कि एक बड़ा कार्यकर्ता वही होता है जो पार्टी की नीतियों को न केवल समझता है, बल्कि उन्हें समाज के हर तबके तक पहुंचाता है। उनका कहना था कि कार्यकर्ताओं की मेहनत ही पार्टी को मजबूत बनाती है।

रेडक्रॉस इकाइयों के निर्वाचन की हो नियमित व्यवस्था : श्री पटेल

विनय उजाला

भोपाल, निप्र। राज्यपाल श्री मंगुभाई पटेल ने प्रदेश की जिला रेडक्रॉस समितियों के निर्वाचन कार्य की राजभवन में समीक्षा की। उन्होंने जिला इकाइयों जिनका कार्यकाल पूरा हो रहा है अथवा हो गया है। उनके निर्वाचन की प्रक्रिया को शीघ्र प्रारम्भ करने के निर्देश दिए हैं।

प्रमुख सचिव लोक स्वास्थ्य एवं चिकित्सा शिक्षा श्री संदीप यादव, आयुक्त श्री तरुण राठी, राज्यपाल के अपर सचिव श्री उमाशंकर भारगव, कलेक्टर भोपाल श्री कौशलेन्द्र विक्रम सिंह, राज्य रेडक्रॉस समिति के जनरल सेक्रेटरी सहित राजभवन के अन्य अधिकारी उपस्थित थे। राज्यपाल श्री पटेल ने कहा कि

राज्यपाल ने की रेडक्रॉस की समीक्षा



रेडक्रॉस की सभी स्तर की इकाइयों के निर्वाचन की नियमित व्यवस्था हो। निर्वाचन कार्य समय पर हो। इस व्यवस्था को और अधिक मजबूत किया जाए। प्रदेश की जिला इकाइयों का कार्यकाल अंतिम चरण में है अथवा पूरा हो गया है। उनके निर्वाचन का कैंटेंडर जारी किया जाए। राज्यपाल श्री पटेल ने रेडक्रॉस से

संबद्ध समितियों के निर्वाचन प्रक्रिया को भी शुरू करने के लिए कहा है। उन्होंने अधिकारियों से राजभवन द्वारा रेडक्रॉस इकाइयों को दिए गए अनुदान के उपयोग की समीक्षा करने की अपेक्षा की है। सिकल सेल एनीमिया के रोगियों को उचित औषधियों की उपलब्धता में बाधा नहीं आए। उन्होंने इस की सतत मॉनिटरिंग के लिए भी निर्देशित किया है।

किसी के अधियारे जीवन में उजियारा लाएंगी लाल सिंह चौहान की आंखें एम्स में नेत्रदान : मानवता की अनमोल मिसाल

विनय उजाला

भोपाल, निप्र। एम्स भोपाल ने कार्यपालक निदेशक प्रो. (डॉ.) अजय सिंह के नेतृत्व में एक और महत्वपूर्ण उपलब्धि दर्ज की है। संस्थान के हॉस्पिटल कॉर्नियल रिट्रिवल प्रोग्राम के तहत, मध्यप्रदेश के सीहोर जिले के बुदनी निवासी 61 वर्षीय स्वर्गीय लाल सिंह चौहान ने मरणोपरान्त अपनी दोनों आँखों की पुतलियों दान कीं। एम्स भोपाल के नेत्र विज्ञान विभाग के आई बैंक की टीम ने स्वर्गीय लाल सिंह चौहान के परिवारजनों, विशेषकर उनके दोनों पुत्रों के साथ गहन परामर्श किया, जिसके परिणामस्वरूप परिवार ने इस परीपकारी कार्य के लिए अपनी सहमति प्रदान की।



उनकी इस उदारता से स्व. लाल सिंह चौहान की मृत्यु के उपरांत भी उनकी दृष्टि दूसरे दृष्टिबाधित व्यक्तियों के जीवन में रोशनी लाएगी।

इस अवसर पर प्रो. सिंह ने कहा, नेत्रदान एक ऐसा अमूल्य कार्य है, जो मृत्यु के बाद भी किसी के जीवन में रोशनी फैलाने का अवसर देता है। स्व. लाल सिंह

चौहान एवं उनके परिवार द्वारा लिया गया यह निर्णय न केवल दृष्टिबाधित व्यक्तियों के जीवन में उजाला लाएगा, बल्कि पूरे समाज को प्रेरणा देगा। मैं इस महान कार्य के लिए उनके परिवार को नमन करता हूँ और आई बैंक की समर्पित टीम की प्रशंसा करता हूँ, जिन्होंने इस प्रक्रिया को सफलतापूर्वक संपन्न कराया।

जल गंगा संवर्धन अभियान के अंतर्गत केरवा डैम के समीप किया श्रमदान

जल की बूंद-बूंद का संरक्षण करें : मंत्री तुलसीराम सिलावट

विनय उजाला

भोपाल, निप्र। जल संसाधन विभाग मंत्री श्री तुलसी राम सिलावट ने बुधवार को जल गंगा संवर्धन अभियान के अंतर्गत केरवा डैम के समीप श्रमदान किया। इस अवसर पर उन्होंने उपस्थित सभी नागरिकों से जल की एक-एक बूंद को संरक्षित करने का आह्वान किया। मंत्री श्री सिलावट ने कहा कि मुख्यमंत्री डॉ. मोहन यादव के संकल्प को पूरा करने और नदियों एवं तालाबों के संवर्धन के लिए प्रदेश में 30 मार्च से 30 जून तक %जल गंगा संवर्धन% अभियान चलाया जा रहा है। इस अभियान में जल स्रोतों के संरक्षण, जल संरक्षण एवं संवर्धन के कार्य व्यापक पैमाने पर किए जा रहे हैं। उन्होंने कहा कि इस अभियान को सभी अपनी सक्रिय भागीदारी से सफल बनाएं।

केरवा डैम, भोपाल के समीप जल संरक्षण एवं संवर्धन के लिए आयोजित किए गए श्रमदान कार्यक्रम में विधायक श्री भगवानदास सबनानी, विधायक श्री



रामेश्वर शर्मा, विधायक श्री विष्णु खत्री, श्री तीर्थ मोपा, जनपद पंचायत अध्यक्ष श्री प्रमोद राजपूत, सरपंच श्रीमती मीरा तोमर, पंचायत विद श्री अमिलाष खांडेकर, विभागीय अधिकारी और बड़ी संख्या में ग्रामवासी उपस्थित थे।

मंत्री श्री सिलावट ने अधिकारियों को

जल स्रोतों के सौंदर्यीकरण और गहरीकरण करने के निर्देश दिए। उन्होंने जल संसाधन विभाग के तालाबों पर हर प्रकार के अतिक्रमण को तत्काल हटाने के भी सख्त निर्देश दिए। श्री सिलावट ने कहा कि जल संकट का समाधान जल गंगा संवर्धन अभियान में निहित है। उन्होंने झाबुआ जिले

की प्रसिद्ध हलमा प्रथा से प्रेरणा लेते हुए सभी से अपने जीवन में कम से कम 1 घंटा श्रमदान करने का आग्रह किया।

मंत्री श्री सिलावट ने पूर्व प्रधानमंत्री स्व. श्री अटल बिहारी वाजपेयी के नदी जोड़ो अभियान के संकल्प को मध्य प्रदेश सरकार द्वारा राज्य में केन-बेतवा और पार्वती-कालीसिंध नदी जोड़ो परियोजनाओं के माध्यम से पूरा किए जाने की जानकारी दी। उन्होंने बताया कि बुंदेलखंड क्षेत्र में केन-बेतवा नदी जोड़ो परियोजना से पानी की उपलब्धता सुनिश्चित की जा रही है। श्री सिलावट ने मध्य प्रदेश में अगले पांच वर्षों में सिंचाई रकबे को 65 हजार हेक्टेयर से बढ़ाकर 100 लाख हेक्टेयर तक पहुंचाने के लक्ष्य की भी बात कही। मंत्री श्री सिलावट ने वहां उपस्थित सभी लोगों को जल संसाधनों की रक्षा और संरक्षण करने का संकल्प दिलाया। उन्होंने कहा कि यह अभियान हम सभी का है और इसकी सफलता की नींव प्रत्येक नागरिक की सक्रिय भागीदारी पर टिकी हुई है।